

# सत्ता सुधार

जनता के साथ जनता की आवाज

## सुविचार

आज का अवसर ही सर्वोत्तम है। बड़ा सोचो, जल्दी सोचो, आगे सोचो विचारों पर किसी का अधिकार नहीं है।  
- धीरूभाई अंबानी

## ब्रीफ न्यूज

मालदीव में इटली के 5 गोताखोरों की मौत

नई दिल्ली। मालदीव के वावू एटोल में समुद्र के नीचे मौजूद गुफाओं की खोज के दौरान इटली के पांच गोताखोरों की मौत हो गई। इसे मालदीव के इतिहास का सबसे बड़ा ड्राइविंग हादसा बताया है। सभी गोताखोर 50 मी. गहराई में मौजूद अंडरवॉटर गुफाओं की जांच के लिए गए थे।

ट्रॉफी चोर नकवी को न्योता अब बैठक में होंगे शामिल

नई दिल्ली। इस महीने अहमदाबाद में होने वाली आईसीसी की अहम बैठकों और आईपीएल फाइनल के लिए पाकिस्तान क्रिकेट बोर्ड के चेयरमैन मोहम्मिन नकवी को न्योता भेजा गया है। नकवी के भारत आने की संभावना पर चर्चा तेज हो गई है।

तमिलनाडु: विजय ने अपने पास रखा गृह मंत्रालय

चेन्नई। सीएम सी जोसेफ विजय के नेतृत्व वाली तमिलनाडु सरकार के मंत्रियों के बीच विभागों का बंटवारा कर दिया गया है। विजय ने गृह, पुलिस, लोक प्रशासन, जीएडी, महिला एवं युवा कल्याण, बाल कल्याण, वृद्ध एवं दिव्यांग कल्याण, नगरीय प्रशासन और शहरी जल आपूर्ति जैसे विभाग अपने पास रखे हैं।

पूर्वांचल एक्सप्रेस-वे पर हादसा, पांच की मौत

आजमगढ़। यूपी के आजमगढ़ में पूर्वांचल एक्सप्रेस-वे पर कार खड़े ट्रैलर में जा चुसी। कार की स्पीड 135 किमी प्रति घंटा थी। हादसे में कार के परखच्चे उड़ गए। कार सवार 5 लोगों की मौके पर ही मौत हो गई। सूचना पर पुलिस मौके पर पहुंची। सभी शव पीएम के लिए भेज दिए गए हैं।

इंजीनियर के घर 48 लाख कैश, 60 लाख का मिला सोना

पटना। आर्थिक अपराध इकाई ने ग्रामीण कार्य विभाग के इंजीनियर गोपाल कुमार के चार डिब्बों पर एक साथ छपा मारा। पटना और जमुई से 48 लाख कैश, 60 लाख से अधिक के सोने के गहने, करोड़ों की जमीन और फ्लैट से जुड़े कागजात, महंगी गाड़ियां और कई निवेश के दस्तावेज मिले हैं।

## इंटरनेशनल क्रिकेट स्टेडियम का शिलान्यास, सीएम योगी बोले

# जाति-धर्म के नाम पर बांटने वाले किसी के हितैषी नहीं

- पहले गोरखपुर से वाराणसी जाने में चार से पांच घंटे लगते थे
- डबल इंजन की सरकार विकास को आगे बढ़ाने का काम कर रही



सत्ता सुधार ■ गोरखपुर  
सीएम योगी आदित्यनाथ ने कहा- सरकार के पास जमीन होगी तो उसका इस्तेमाल लोक कल्याण में होगा। यदि इस पर कोई कब्जा करेगा तो वह अपने लिए इस्तेमाल करेगा। सरकारी भूमि का इस्तेमाल लोक कल्याण के लिए होना

चाहिए। प्रदेश को गुंडा मुक्त और माफिया मुक्त किया तो तेजी से विकास होने लगा। जो लोग जाति धर्म और भाषा के नाम पर बांटते हैं वो किसी के हितैषी नहीं हो सकते। इनके पास जब भी सत्ता आई तब इन्होंने उसका इस्तेमाल अपने

परिवार, अराजकता और गुंडागर्दी के लिए किया। दरअसल, सीएम शनिवार को ताल नदों में बन रहे इंटरनेशनल क्रिकेट स्टेडियम के भूमिपूजन और शिलान्यास के बाद जनसमूह को संबोधित कर रहे थे। उन्होंने कहा कि जब पूरा देश और दुनिया पश्चिम एशिया संकट से जुड़ रहा है। पूरी दुनिया में उथल पुथल है। पेट्रोलियम पदार्थों के दाम आसमान छू रहे हैं। इस परिस्थिति में भी केंद्रीय मंत्री ने बेहतर काम किया है। तेल कंपनियों पर भले बोझ आ जाए, लेकिन जनता को राहत मिलनी चाहिए।

अब हर गांव में खेल का मैदान सीएम ने कहा- 2014 के बाद पीएम मोदी ने खेलों को आगे बढ़ाया। इसी की देन है कि आज खिलाड़ी मैडल लेकर आ रहे हैं। उनके लिए इन्फ्रास्ट्रक्चर देना हमारी जिम्मेदारी है। हम हर गांव में खेल का मैदान बना रहे हैं। हर विकास खंड पर मिनी स्टेडियम और हर जिले में स्टेडियम बनाने का काम हो रहा है। हर कम्प्लेक्स में स्पोर्ट्स कॉलेज हो। मेरठ में स्पोर्ट्स यूनिवर्सिटी का निर्माण भी इसी साल पूरा हो जाएगा। वाराणसी में इंटरनेशनल क्रिकेट स्टेडियम बन रहा है। 40 फुट में स्टेडियम बन रहा है।

सुपर अल नीनो मई-जुलाई के बीच सक्रिय होगा, देशभर में मानसून कमजोर पड़ने की आशंका

# हो जाइए सावधान! भारत में सूखा-भीषण गर्मी का खतरा

एजेंसी ■ नई दिल्ली  
भारत में इस साल सामान्य से कम बारिश के अनुमान के बीच सुपर अल-नीनो भी एक्टिव हो सकता है। अमेरिकी मौसम एजेंसी नोआ के अनुसार यह मई-जुलाई के दौरान ही दस्तक दे सकता है। नोआ ने बताया कि प्रशांत महासागर का तापमान इस बार मई में सामान्य से 0.5 डिग्री सेल्सियस ज्यादा है। यह गर्मी की स्थिति इस बार पूरे मानसून सीजन के दौरान बनी रह सकती है। पिछले महीने जारी अनुमान में यह संभावना 61 फीसदी थी, जो अब बढ़कर 82 प्रतिशत हो गई है।

भारतीय मौसम विभाग के प्रमुख मृत्युंजय महापात्र ने बताया कि इसका सीधा असर मानसून की बारिश पर पड़ेगा। इससे देश में सूखे का खतरा और ज्यादा बढ़ जाएगा।  
अल-नीनो का दुनिया पर पड़ेगा असर  
नोआ के मुताबिक इस साल मई से जुलाई के दौरान सुपर अल नीनो डेवलप होने की 82 फीसदी संभावना है। इसके सर्दियों (दिसंबर 2026 से फरवरी 2027) तक जारी रहने की 96 प्रतिशत आशंका है। जबकि, इसके 'स्ट्रॉन' या 'वेरी



स्ट्रॉन' रहने की करीब 67 फीसदी आशंका है। इससे, कमजोर मानसून, सूखे और हीटवेव की आशंका अब ज्यादा हो गई है।

## पाकिस्तान ने नापाक हरकतें बंद नहीं की तो भूगोल से मिटा देंगे

भारत के सेना प्रमुख जनरल उषेंद्र द्विवेदी ने दी सख्त चेतावनी

- तय कर लो, दुनिया के नवशेर पर बने रहना है या बनना है इतिहास
- सेना प्रमुख ने दिल्ली में सेना संवाद समारोह के दौरान भरी हुंकार



भूगोल का हिस्सा बने रहना चाहता है या इतिहास बनना चाहता है। यह बात दिल्ली के मानेकशां स्टेशन में आयोजित 'सेना संवाद' समारोह में उन्होंने 'ऑपरेशन सिंदूर' जैसी स्थिति दोबारा बनने के सवाल पर कही। दरअसल, सेना प्रमुख से पूछा गया कि अगर पिछले साल ऑपरेशन सिंदूर को जन्म देने वाली परिस्थितियां फिर से उत्पन्न होती हैं

भारत पीछे नहीं हटेगा  
द्विवेदी ने साफ कहा कि पाकिस्तान को फैसला करना होगा कि वह शांति और विकास का रास्ता चुनता है या आतंकवाद का समर्थन जारी रखता है। भारत हमेशा शांति चाहता है।  
तो भारतीय सेना कैसे प्रतिक्रिया देगी। सवाल का जवाब देते हुए आर्मी चीफ ने कहा- पिछले साल ऑपरेशन सिंदूर जैसी स्थिति फिर बनी तो भारतीय सेना उसी तरह या उससे भी मजबूत जवाब देगी। उनका यह संदेश पाकिस्तान के लिए साफ चेतावनी है कि भारत आतंकवाद बर्दाश्त नहीं करेगा।

## एनटीए की एक्सपर्ट ही निकली मास्टरमाइंड



नीट पेपर लीक केस में शिक्षिका गिरफ्तार मनीषा ने छात्रों को लिखवाए थे सवाल

नई दिल्ली। सीबीआई ने नीट यूजी-2026 परीक्षा के बायोलाॅजी के पेपर लीक होने के केस में एक और मुख्य आरोपी की पहचान की है। सीबीआई ने मूलतः महाराष्ट्र के पुणे की रहने वाली एक वरिष्ठ बॉटनी विषय की शिक्षिका मनीषा मंडहरे को दिल्ली से गिरफ्तार किया है। जांच में सामने आया कि मनीषा मंडहरे को एनटीए ने नीट यूजी परीक्षा प्रक्रिया में एक्सपर्ट के तौर पर नियुक्त किया था। उन्हें बॉटनी और जूलाॅजी के प्रश्नपत्रों तक पूरी पहुंच रखने का अधिकार था। सीबीआई के मुताबिक, अप्रैल 2026 में मनीषा मंडहरे ने पुणे की मनीषा वाघमारे के जरिए नीट के छात्रों को एकत्र किया और अपने पुणे स्थित घर पर विशेष कोचिंग क्लास चलाई। इन कक्षाओं में उन्होंने बॉटनी और जूलाॅजी के कई सवाल छात्रों को बताए, नोट्स लिखवाए और किताबों में मार्क करवाए। गौरतलब है कि पेपर लीक केस में अब तक नौ आरोपियों की गिरफ्तारी सीबीआई कर चुकी है।



## आपदाओं का दशक, हालात नहीं सुधरे तो दशकों तक भुगतना पड़ेगा खामियाजा

नीदरलैंड्स में भारतीय समुदाय को संबोधित करते हुए पीएम बोले

- प्रधानमंत्री नरेंद्र मोदी ने 16 मई को बेहद विशेष दिन करार दिया
- पासपोर्ट का रंग बदल जाएगा पर भारतीयता नहीं बदलेगी
- आज एक अभूतपूर्व परिवर्तन के दौर से गुजर रहा भारत
- लोकतांत्रिक जगत में 25 साल में लिए सौभाग्य की बात

जनता का विश्वास मुझे न रुकने देता और न थकने देता  
पीएम मोदी ने 2014 के लोकसभा फैसले की सराहना की, जब उनके नेतृत्व में एनडीए सरकार ने पहली बार सत्ता संभाली थी। 16 मई को घोषित जनदेश को याद करते हुए प्रधानमंत्री ने कहा- 13 वर्ष मुख्यमंत्री के रूप में... 12 वर्ष प्रधानमंत्री का सेवाकाल... लोकतांत्रिक विश्व में 25 वर्षों तक... करोड़ों-करोड़ वोटर्स का लगातार समर्थन... ये मेरे लिए बहुत ही बड़े सौभाग्य की बात है। मेरे लिए ये सिर्फ एक आंकड़ा नहीं है... ये आपका आशीर्वाद मेरी बहुत बड़ी पूजी है। कोटि-कोटि भारतीयों का विश्वास मुझे न रुकने देता है और न थकने देता है।

पहुंच सका। पीएम ने कहा कि जब भी उनकी नीदरलैंड्स के नेतृत्व से बातचीत हुई, उन्होंने हमेशा भारतीय समुदाय की सराहना की। समय के साथ कई चीजें बदल गईं, लेकिन भारत की संस्कृति आज भी लोगों के दिलों में बसी हुई है। वक्त बदला, लेकिन संस्कार और अहनापन नहीं बदला। उन्होंने कहा कि पासपोर्ट का रंग, पता या समय क्षेत्र बदल सकता है, लेकिन भारतीयता नहीं बदल सकती। प्रधानमंत्री ने कहा ये दशक दुनिया के लिए आपदाओं का दशक बना है। हालात नहीं सुधरे तो यह दशकों तक भारी पड़ सकता है। पीएम मोदी ने कहा- मैं बहुत छोटी आयु में ही देशभक्ति के रंग में रंग गया। आप ही मेरे परिवार बन गए। अहम से वयम का रास्ता चुन लिया। फिर आपका सुख ही मेरा सुख बन गया और आपका कल्याण ही मेरा कर्तव्य बन गया।

## सीबीएसई: 9वीं-10वीं में तीन भाषाएं अब होंगी अनिवार्य

- एक जुलाई से देशभर के स्कूलों में व्यवस्था लागू
- 10वीं में यर्द लैंग्वेज का पेपर नहीं होगा



एजेंसी ■ नई दिल्ली  
सीबीएसई ने अपने सभी स्कूलों में कक्षा 9वीं और 10वीं में तीन भाषा नीति को अनिवार्य कर दिया है। मौजूदा सत्र से ही, 9वीं और 10वीं के बच्चों को तीन लैंग्वेज की पढ़ाई करनी होगी। नोटिफिकेशन के अनुसार, इन 3 में से 2 भारतीय भाषाएं हनी चाहिए। पॉलिथी के तहत, एक भारतीय और एक विदेशी भाषा के साथ एक क्षेत्रीय भाषा पढ़ाई

जानी है। सीबीएसई ने स्पष्ट किया है कि स्कूल, छात्रों की पसंद के अनुसार थर्ड लैंग्वेज चुन सकते हैं। सभी स्कूलों को अपनी चुनी हुई भाषा की जानकारी 30 जून तक बोर्ड को देनी होगी।

नवजात शिशुओं की डिस्चार्ज दर 82.3 प्रतिशत पर पहुंची

# प्रदेश में सशक्त हो रही स्वास्थ्य सेवाएं...मॉनिटरिंग तंत्र किया जा रहा मजबूत

सत्ता सुधार ■ भोपाल

मुख्यमंत्री डॉ. मोहन यादव के नेतृत्व में प्रदेश में स्वास्थ्य सेवाओं को निरंतर सशक्त एवं उन्नत बनाया जा रहा है। प्रदेश के प्रत्येक क्षेत्र में स्वास्थ्य सेवाओं को सुदृढ़ करने के साथ ही उनकी सतत एवं सशक्त निगरानी सुनिश्चित की जा रही है, जिससे आमजन को गुणवत्तापूर्ण उपचार सुविधाएं समय पर उपलब्ध हो सकें। महिला एवं शिशु स्वास्थ्य को सर्वोच्च प्राथमिकता देते हुए राज्य सरकार द्वारा आधुनिक स्वास्थ्य अधोसंरचना, विशेषज्ञ चिकित्सा सेवाओं एवं प्रभावी मॉनिटरिंग तंत्र को मजबूत किया जा रहा है। इन

प्रयासों से प्रदेश में नवजात एवं मातृ स्वास्थ्य संकेतकों में सतत सुधार दर्ज किया जा रहा है।

राज्य में जन्म के समय कम वजन वाले, समय पूर्व जन्मे एवं जन्म के समय गंभीर रूप से बीमार नवजात शिशुओं के बेहतर उपचार और नवजात मृत्यु दर में कमी लाने के उद्देश्य से नवजात शिशु गहन चिकित्सा इकाइयां प्रभावी रूप से संचालित की जा रही हैं। इन इकाइयों से नवजात शिशुओं को विशेषज्ञ उपचार, आधुनिक चिकित्सा उपकरण एवं प्रशिक्षित चिकित्सकीय देखरेख उपलब्ध कराई जा रही है। राज्य शासन द्वारा नवजात शिशु गहन चिकित्सा



इकाइयों में उपलब्ध बिस्तरों की संख्या में भी वृद्धि की गई है। वर्ष 24-25 में जहाँ कुल 1654 बिस्तर उपलब्ध थे, वह अब बढ़कर 1770 हो गए हैं। इससे

अधिक संख्या में गंभीर रूप से बीमार नवजात शिशुओं को समय पर उपचार उपलब्ध कराया जा रहा है। राज्य सरकार गंभीर रूप से बीमार नवजात शिशुओं के उपचार

## सशक्त नवजात उपचार सेवाएं

राज्य में संचालित 200 एनबीएसयू के माध्यम से भी नवजात शिशुओं को प्रभावी उपचार एवं स्थिरीकरण सेवाएं उपलब्ध कराई जा रही हैं। इस वर्ष 1 अप्रैल से 15 मई 2026 तक 2 हजार 241 नवजात शिशुओं को उपचार कर सफलतापूर्वक डिस्चार्ज किया गया है। एनबीएसयू इकाइयों के माध्यम से उच्च जोखिम वाले नवजात शिशुओं को स्थिरीकरण सेवाओं के साथ-साथ ऑक्सिजन सपोर्ट एवं फोटोथेरेपी जैसी आवश्यक उपचार सुविधाएं उप जिला स्तर पर उपलब्ध कराई जा रही हैं।

के लिये अत्याधुनिक एवं समर्पित स्वास्थ्य सेवाएं उपलब्ध कराने के लिए प्रतिबद्ध है। राज्य की एमएनसीयू इकाइयों में जटिल एवं गंभीर रूप से बीमार नवजात शिशुओं के उपचार के लिये वेंटिलेटर, सी-पैप, निर्बाध ऑक्सिजन, फोटोथेरेपी सहित आधुनिक चिकित्सा सुविधाओं की

उपलब्धता सुनिश्चित की गई है। साथ ही, फैसिलिटी बेस्ड न्यूबोर्न केयर (एफबीएनसी) में प्रशिक्षित चिकित्सकों एवं नर्सिंग ऑफिसर्स द्वारा वैज्ञानिक एवं गुणवत्तापूर्ण उपचार प्रदान किया जा रहा है। इन इकाइयों में भर्ती नवजात शिशुओं को आवश्यकता अनुसार वेंटिलेटर सपोर्ट, सी-पैप,

फोटोथेरेपी एवं ऑक्सिजन सपोर्ट उपलब्ध कराया जा रहा है तथा एंटीबायोटिक के तार्किक उपयोग को बढ़ावा दिया जा रहा है। साथ ही सर्फैक्टेंट एवं कैफीन साइट्रेट जैसी आधुनिक औषधियों के उपयोग से समय पूर्व जन्मे गंभीर नवजात शिशुओं का उपचार कर जीवन संरक्षित किया जा रहा है। इन इकाइयों में भर्ती लगभग 8 प्रतिशत नवजात शिशुओं को वेंटिलेटर सपोर्ट, 37 प्रतिशत को फोटोथेरेपी, 49 प्रतिशत नवजात शिशुओं को तार्किक ऑक्सिजन तथा 47 प्रतिशत नवजात शिशुओं को तार्किक एंटीबायोटिक उपचार प्रदान किया गया।

## ‘जीरो सेपेरेशन’ अभिनव

पहल  
मौ एंव नवजात शिशु को एक साथ गुणवत्तापूर्ण उपचार उपलब्ध कराने के उद्देश्य से भारत सरकार के नवीन दिशा-निर्देशों के अनुरूप राज्य में एमएनसीयू की अवधारणा को भी विस्तार दिया जा रहा है। यह व्यवस्था ‘जीरो सेपेरेशन’ सिद्धांत पर आधारित है, जिसमें माँ और नवजात शिशु को अलग नहीं किया जाता। इससे स्तनपान, कंगारू मदर केयर तथा नवजात की समुचित देखभाल को बढ़ावा मिलता है। यह पहल विशेष रूप से कम वजन एवं समय पूर्व जन्मे शिशुओं के बेहतर स्वास्थ्य परिणाम सुनिश्चित करने में अत्यंत सहायक सिद्ध हो रही है।

## बीफ न्यूज

### सीएम ने सिक्किम के स्थापना दिवस पर दी शुभकामनाएं

भोपाल। मुख्यमंत्री डॉ. मोहन यादव ने प्राकृतिक सौंदर्य, समृद्ध लोक संस्कृति और श्रमशीलता की धरा सिक्किम के स्थापना दिवस पर सिक्किमवासियों को शुभकामनाएं दी हैं। मुख्यमंत्री ने कहा है कि प्रधानमंत्री नरेन्द्र मोदी के मार्गदर्शन और मुख्यमंत्री श्री प्रेमसिंह तमांग के नेतृत्व में राज्य प्रगति के सुपथ पर अविरोध गतिमान रहे। डॉ. यादव ने ईश्वर से सिक्किमवासियों के लिए सुख, शांति व समृद्धि की कामना है।

### अब एमएड के लिए आयु सीमा 55 साल करने की मांग

भोपाल। प्रदेश में बीएड और एमएड के लिए आवेदन जमा कराने की कार्यवाही के बीच शासकीय शिक्षक संगठन मध्यप्रदेश ने एमएड पाठ्यक्रम में प्रवेश के लिए अधिकतम आयु सीमा 50 वर्ष से बढ़ाकर 55 वर्ष किए जाने की मांग की है। इसको लेकर संगठन ने राज्य शिक्षा केन्द्र भोपाल को ज्ञापन सौंपकर शासकीय शिक्षक प्रशिक्षण संस्थाओं में संचालित एमएड पाठ्यक्रम में प्रवेश के लिए यह व्यवस्था तय करने की मांग की है। संगठन के कार्यकारी प्रदेश अध्यक्ष उमंग कोशल ने बताया कि वर्तमान में एमएड पाठ्यक्रम में प्रवेश के लिए अधिकतम आयु सीमा 50 वर्ष निर्धारित है। प्रदेश के शिक्षक एवं शिक्षा विभाग से जुड़े कर्मचारी केवल आयु सीमा के कारण एमएड पाठ्यक्रम में प्रवेश से वंचित रह जाते हैं। देवास पट्टासा फैक्ट्री विस्फोट मामले में तीन निर्लंबित

भोपाल। देवास जिले की टोकखुर्द तहसील स्थित पट्टासा फैक्ट्री में हुए विस्फोट मामले में सरकार ने बड़ी कार्रवाई की है। लापरवाही और कर्तव्यों के निर्वहन में गंभीर अनियमितता पाए जाने पर एसडीएम संजीव सक्सेना, नायब तहसीलदार रवि शर्मा और एसडीओपी दीपा मांडवे को तत्काल प्रभाव से निलंबित कर दिया गया है। उज्जैन संभाग आयुक्त कार्यालय द्वारा जारी आदेश के अनुसार, टप्पा चिड़बानद तहसील टोकखुर्द में पदस्थ नायब तहसीलदार रवि शर्मा पर विस्फोटक सामग्री संबंधी प्रशासनिक निरीक्षण में गंभीर लापरवाही बरतने के आरोप लगे हैं। आदेश में कहा गया है कि शासन द्वारा निर्धारित मानकों के अनुरूप निरीक्षण और निगरानी नहीं किए जाने के कारण यह घटना घटित हुई।

## जनगणना

# नागरिक अपनी सेल्फ एन्यूमेशन आईडी साझा करने से कतरा रहे

सत्ता सुधार ■ भोपाल

प्रदेश में जनगणना के पहले चरण का काम विगत 1 मई से चल रहा है जो की 30 मई तक चलेगा, लेकिन मकानों की गिनती के दौरान क्षेत्र में काम कर रहे प्रगणकों और सुपरवाइजर्स के सामने एक अजीब संकट उत्पन्न हो गया है। मकानों की गिनती के लिए ऑनलाइन डेटा भरने वाले कई नागरिक अपनी सेल्फ एन्यूमेशन आईडी साझा करने से कतरा रहे हैं। इसके पीछे लोगों के मन में साइबर ठगी और डेटा के गलत इस्तेमाल का डर बैठ गया है, जिससे जनगणना का काम कई जिलों में सुस्त पड़ गया है।

केंद्रीय गृह मंत्रालय के अनुसार जनगणना कानून की धारा आठ के तहत गलत जानकारी देना या उत्तर देने से मना करना अपराध की श्रेणी में आता है और इसके लिए सजा और जुर्माने का प्रावधान भी है। जनता के मन में बैठे इस डर को दूर करने के लिए सरकार ने साफ किया है कि जनगणना के दौरान ली गई जानकारी पूरी तरह सुरक्षित और गोपनीय है। जनगणना कानून की धारा पंद्रह के तहत यह डेटा किसी के खिलाफ अदालत में सबूत के तौर पर इस्तेमाल नहीं किया जा सकता। सबसे महत्वपूर्ण बात यह है कि इस डेटा का उपयोग किसी को



मिल रहे सरकारी लाभों को बंद करने या कोई नया लाभ देने के लिए नहीं किया जाएगा। इसका मकसद केवल सांख्यिकीय आंकड़े जुटाना है। साथ ही, यह जानकारी सूचना के अधिकार यानी आरटीआई के

तहत भी किसी को नहीं दी जा सकती। अब जिलों के कलेक्टरों ने लोगों को सुरक्षा का भरोसा दिलाते हुए सलाह दी है कि जब भी कोई कर्मचारी आपके घर आए, तो उसका आइडेंटिटी कार्ड जरूर

## ठगी के डर ने बढ़ाई मुश्किल

अप्रैल के महीने में सरकार ने आम जनता को जनगणना पोर्टल के जरिए 7 ऑनलाइन जानकारी भरने की सुविधा दी थी। उस समय प्रदेश के 7.46 लाख परिवारों ने उत्साह दिखाते हुए अपनी जानकारी ऑनलाइन अपलोड की और बदले में उन्हें एक सेल्फ एन्यूमेशन आईडी मिली थी। अब जब सरकारी कर्मचारी घर-घर जाकर इस आईडी की मांग कर रहे हैं, तो लोग इसे साझा करने में आनाकानी कर रहे हैं। लोगों को लगता है कि यह कोई ऑनलाइन फॉड हो सकता है। इस कारण प्रगणकों को या तो दौबारा पूरी जानकारी भरनी पड़ रही है या फिर उन्हें खाली हाथ लौटना पड़ रहा है, जिससे उनका समय और मेहनत दोनों बर्बाद हो रहे हैं।

देखें। पहचान सुनिश्चित करने के बाद आईडी साझा करने से न केवल समय बचेगा, बल्कि जनगणना में सटीक जानकारी दर्ज हो सकेगी। इस बारे में जनगणना निदेशालय ने

पहले ही यह साफ कर दिया था कि उन्हें घर आने वाले प्रगणकों को यह आईडी देनी होगी, जिससे उनके द्वारा भरे गए डेटा का वैरिफिकेशन हो सके।

## भाजपा महापुरुषों को संकीर्ण चश्मे से देखती है: अजय

### आरजीपीवी से राजीव गांधी का नाम हटाना दुर्भाग्यपूर्ण

भोपाल। पूर्व नेता प्रतिपक्ष अजय सिंह ने राजीव गांधी प्रौद्योगिकी विश्वविद्यालय का विभाजन करने और पूर्व प्रधानमंत्री स्व. राजीव गांधी का नाम हटाने के राज्य सरकार के प्रस्ताव को बड़े क्रोधित दर्ज कराया है। उन्होंने इसे पूरी तरह राजनीतिक दुर्भाग्यना से प्रेरित कदम बताया है। अजय सिंह ने कहा कि विभाजन का असली मकसद विश्वविद्यालय की बेहदरी के लिए नहीं, बल्कि केवल पूर्व प्रधानमंत्री राजीव गांधी का नाम मिटाने का है। इसीलिए भाजपा सरकार राजीव

गांधी विश्वविद्यालय को तीन हिस्सों में बांटने का प्रपंच रच रही है। सिंह ने कहा कि स्वर्गीय राजीव गांधी ने अपने कार्यकाल में देश की तरक्की के लिए कंप्यूटर युग की शुरुआत की थी। उन्होंने डिजिटल इंडिया की मजबूत नींव रखी, जो देश के विकास में एक अविस्मरणीय योगदान है। इसी ऐतिहासिक तकनीकी योगदान के कारण विवि का नाम उनके नाम पर रखा गया था। किसी भी महापुरुष को उनके देशहित में किए गए कार्यों और योगदान के लिए जाना जाता है। यह दुर्भाग्यपूर्ण व निंदनीय है कि भाजपा सरकार हर राष्ट्रीय नायक को अपनी पार्टी के संकीर्ण चश्मे से देखती है।

# मध्यप्रदेश न्याय और संस्कृति की गौरवशाली परंपराओं का प्रदेश

अब अदालतों की पहचान स्मार्ट तकनीक से होगी, तकनीक को 'बाधा' नहीं बल्कि 'पुल' बनना होगा

## पीएम के नेतृत्व में देश बढ़ रहा स्वर्णिम युग की ओर

हमारे वीरों ने विदेशी दासता के सामने आत्मसमर्पण नहीं किया

सत्ता सुधार ■ भोपाल

मुख्यमंत्री डॉ. यादव ने कहा कि प्रधानमंत्री नरेन्द्र मोदी के नेतृत्व में देश स्वर्णिम युग की ओर बढ़ रहा है। उन्होंने अयोध्या मामले में सर्वोच्च न्यायालय के ऐतिहासिक निर्णय और शाहबानो प्रकरण का उल्लेख करते हुए कहा कि जब अदालतें ऐसे युगांतरकारी फैसले देती हैं, तो लोकतंत्र सशक्त होता है। आज का समय न्याय व्यवस्था, लोकतंत्र और भारतीय मूल्यों के पुनर्जागरण का काल है।

मुख्यमंत्री ने कहा कि मध्यप्रदेश न्याय और संस्कृति की गौरवशाली परंपराओं का प्रदेश है। यह भूमि सम्राट विक्रमादित्य और राजाभोज की परंपराओं से जुड़ी रही है। उन्होंने कहा कि मध्यप्रदेश में 'पंच परमेश्वर' की परंपरा रही है, जहां गांवों में पंच लोग बैठकर न्याय करते थे। उन्होंने आदि शंकराचार्य



और मंडन मिश्र के शास्त्रार्थ का उदाहरण देते हुए कहा कि महेश्वर में हुए उस ऐतिहासिक संवाद में मंडन मिश्र की पत्नी ने निष्पक्ष निर्णय देते हुए शंकराचार्य को विजयी घोषित किया था। उन्होंने कहा कि यह भारतीय न्याय परंपरा की महानता का उदाहरण है। मुख्यमंत्री ने कहा कि कई बार समाज और सरकार की जटिलताओं के कारण मामलों में देरी होती है। न्यायालय ऐतिहासिक फैसले देकर लोकतंत्र को मजबूत करते हैं। उन्होंने कहा कि इतिहास के कठिन दौरों में भी हमारे वीरों ने विदेशी दासता के सामने कभी आत्मसमर्पण नहीं

## न्याय व्यवस्था में पारदर्शिता बढ़ाई

सूर्यकांत ने अपने 37 वर्ष की आयु में महाविक्ता बनने के दौर को याद करते हुए बताया कि पूर्व केन्द्रीय मंत्री स्व. अरुण जेटली के सहयोग से उन्होंने देश का पहला पूर्णतः कंप्यूटरीकृत महाविक्ता कार्यालय तैयार कराया था। अब लाइव स्ट्रीमिंग और नेशनल ज्यूडिशियल डेटा मिड ने न्याय व्यवस्था में पारदर्शिता और जवाबदेही बढ़ाई है। उन्होंने विशेष रूप से कहा कि सिक्किम की तरह मध्यप्रदेश भी पूर्णतः पेपरलेस बनने की दिशा में स्वस्थ प्रतिक्रिया के साथ आगे बढ़ रहा है। इससे पर्यावरण संरक्षण को भारी सबल मिलेगा। देश के ग्रामीण व वरिष्ठजन को ध्यान में रखते हुए तकनीक को 'बाधा' नहीं बल्कि 'पुल' बनना होगा।

किया। उन्होंने कहा कि अनेक युद्ध जीतने के बाद भी जब आवश्यकता पड़ी, तब उन्होंने देश की स्वतंत्रता के लिए अपना बलिदान देना स्वीकार किया। उनका साहस, संघर्ष और राष्ट्रभक्ति केवल उनके

## तकनीक ने पूरी व्यवस्था बदल दी

मध्यप्रदेश हाईकोर्ट के मुख्य न्यायाधीश संजीव सक्सेना ने अपने पुराने अनुभवों को साझा करते हुए कहा कि वर्ष 2008-09 के दौर में अदालतों में लेपटॉप ले जाने पर प्रतिबंध हुआ करता था। आज तकनीक ने पूरी व्यवस्था बदल दी है। उन्होंने बताया कि महाविक्ता कार्यालय की सुविधा के लिए अब उन सभी मामलों की डिजिटल पहुंच उपलब्ध करा दी गई है, जिनमें सरकार पक्षकार है। अब नोटिसों का डिजिटल ट्रांसमिशन होने से जवाब तेजी से आ रहे हैं और प्रतिदिन स्टेटस रिपोर्ट अपलोड हो रही है। उन्होंने केंद्र और राज्य दोनों के महाविक्ता कार्यालयों की उत्कृष्ट और सक्षम टीम को बधाई देते हुए कहा कि उनकी पूरी तैयारी के कारण ही न्यायालयीन प्रकरणों के निराकरण का कार्य बेहतर ढंग से हो पा रहा है।

समय तक सीमित नहीं रही, बल्कि आने वाली पीढ़ियों को भी प्रेरित करती रही। उन्होंने कहा कि नर्मदा की उज्वल धारा हमारी संस्कृति, शुचिता और आध्यात्मिक चेतना को प्रदर्शित करती है। उन्होंने

उपस्थित सभी अतिथियों, न्यायाधीशों, अधिवक्ताओं और नागरिकों का अभिनंदन किया। वहीं भारत के मुख्य न्यायाधीश न्यायमूर्ति सूर्यकांत ने कहा कि डिजिटल परिवर्तन और पेपरलेस न्याय व्यवस्था भारतीय न्यायपालिका के भविष्य का सबसे महत्वपूर्ण और आवश्यक विषय है। उन्होंने कहा कि अदालतों की पहचान अब लाल कपड़ों में बंधी भारी-भरकम फाइलों से नहीं, बल्कि स्मार्ट तकनीक से होगी। कोविड-19 महामारी के दौर को एक ऐतिहासिक मोड़ बताते हुए उन्होंने कहा कि उस संकटकाल में वचुअल हियरिंग और ई-फाइलिंग से न्याय प्रणाली को नई दिशा मिली। सुप्रीम कोर्ट ने अब 'मिसलेनियस डेट्स' पर पूरी तरह वचुअल हियरिंग का निर्णय लिया है, जिससे वकीलों को घर बैठे दलीलें रखने की सुविधा मिलेगी। केंद्रीय विधि एवं न्याय राज्य मंत्री अर्जुनराम मेघवाल ने आयोजन को न्यायपालिका, सरकार और तकनीक का एक शानदार संगम बताया।

## भोपाल में आज से मंत्रियों की वन-टू-वन बैठक

परफॉर्मेंस और संगठन समन्वय की होगी समीक्षा



फाइल फोटो

सत्ता सुधार ■ भोपाल  
मध्य प्रदेश में सरकार के छई साल पूरे होने के बीच अब मंत्रियों की कार्यशैली और प्रदर्शन का आकलन शुरू होने जा रहा है। मुख्यमंत्री मोहन यादव की मौजूदगी में 17 और 18 मई को मंत्रियों के साथ अलग-अलग वन-टू-वन चर्चा होगी, जिसमें उनके विभागीय कामकाज, संगठन से समन्वय और योजनाओं के क्रियान्वयन को लेकर समीक्षा की जाएगी।

जानकारी के अनुसार, इस समीक्षा प्रक्रिया में भाजपा के वरिष्ठ संगठन पदाधिकारी भी शामिल रहेंगे। बैठक में राष्ट्रीय सह-संगठन महामंत्री शिवप्रकाश, क्षेत्रीय संगठन महामंत्री अजय जामवाल, प्रदेश प्रभारी डॉ. महेंद्र सिंह और भाजपा प्रदेश अध्यक्ष हेमंत खंडेलवाल की मौजूदगी रहेगी। सभी नेता शनिवार

को भोपाल पहुंच गए हैं। बताया जा रहा है कि बैठक मुख्यमंत्री निवास पर आयोजित होगी। जानकारी के मुताबिक मंत्रियों से करीब एक दर्जन बिंदुओं पर रिपोर्ट और फीडबैक लिया जाएगा। इसमें विभागीय योजनाओं की प्रगति, जमीनी स्तर पर उनकी निगरानी, संगठन से सख्त तालमेल, गृह एवं प्रभार जिलों में कार्यकर्ताओं से समन्वय और चुनाव में कमजोर रही सीटों पर किए गए प्रयासों की समीक्षा शामिल है। पार्टी और सरकार की इस संयुक्त कवायद को संभावित मार्गमंडल विस्तार और फेरबदल से जोड़कर भी देखा जा रहा है। वर्तमान में कैबिनेट में चार पद रिक्त हैं और माना जा रहा है कि प्रदर्शन के आधार पर कुछ नए चेहरों को मौका मिल सकता है।

## परिसर को शिक्षा केंद्र या विश्वविद्यालय के रूप में किया जाए विकसित

भोजशाला फैसले से राजनीति हलचल, कांग्रेस ने दी सलाह

सत्ता सुधार ■ भोपाल

मध्यप्रदेश हाईकोर्ट द्वारा भोजशाला-कमल मौलाना मस्जिद परिसर को लेकर दिए गए फैसले ने राजनीति में हलचल मचा दी है। इस निर्णय के बाद विभिन्न राजनीतिक दलों के नेताओं की प्रतिक्रियाएं सामने आ रही हैं, जहां भारतीय जनता पार्टी ऐतिहासिक और धार्मिक न्याय से जोड़कर देख रही है, वहीं विपक्षी दल इससे विवाद बढ़ने की आशंका जाहिर कर रहे हैं। कांग्रेस नेताओं ने मुद्दे पर अलग राय रखी है, जो फैसले के प्रति सम्मान के साथ-साथ भविष्य में संभावित विवादों पर चिंता जाहिर की है। कांग्रेस सांसद मनोज कुमार ने संविधान और न्यायपालिका का सम्मान करते हुए फैसले को स्वीकार किया, लेकिन साथ ही कहा कि लंबे समय से मुस्लिम समुदाय वहां धार्मिक गतिविधियां करता आ रहा है।



उन्होंने सुझाव दिया कि सभी पक्षों को मिलकर समाधान निकालना चाहिए और उस स्थान को एक शिक्षा केंद्र या विश्वविद्यालय के रूप में विकसित किया जाना चाहिए। उनका मानना है कि ऐसा करने से किसी भी प्रकार का विवाद खत्म होगा और समाज के सभी वर्गों के लोग एक साथ शिक्षा प्राप्त कर सकेंगे, जिससे एकता बढ़ेगी। वहीं, कांग्रेस नेता हुसैन दलवाई ने फैसले को पूरी तरह से गलत बताया। उन्होंने कहा कि पहले ही यह तय हो चुका था कि यह जगह जैसी है, वैसी ही रहेगी। दलवाई ने

## बीजेपी नेताओं का क्या फैसले का स्वागत

बीजेपी नेताओं ने हाईकोर्ट के फैसले का खुले दिल से स्वागत किया है। पार्टी के सांसद अतुल गर्ग ने इस एक दुखद स्थिति बताया कि इस तरह के मामलों को अदालत तक जाना पड़ता है। उन्होंने कहा कि ऐतिहासिक स्थलों पर हुए कब्जों को हटाने उन्हें उनके मूल स्वप्न में वापस लौटाना जाना चाहिए। इसी कड़ी में, बीजेपी विधायक नंदकिशोर गुर्जर ने ऐतिहासिक फैसला काशर दिया। उनके अनुसार, भोजशाला परिसर कभी माता सरस्वती का मंदिर था, इस विदेशी आक्रमणों के दौरान नुकसान पहुंचाया गया।

हर जगह इस तरह का टकराव पैदा करने को गलत ठहराया और बौद्ध स्तूपों व जैन मंदिरों के विनाश का हवाला देकर उनकी भी जांच और बहाली की मांग की।

## भोपाल में कल होगा व्हाट्सएप चैटबॉट का शुभारंभ

भोपाल। नवीन एवं नवकरणीय ऊर्जा मंत्री राकेश शुक्ला एवं ऊर्जा मंत्री प्रद्युम्न सिंह तोमर ऊर्जा विकास निगम के व्हाट्सएप चैटबॉट एवं प्रचार वीडियो का शुभारंभ करेंगे। प्रधानमंत्री सूर्य घर मुफ्त बिजली योजना का डिजिटली प्रचार-प्रसार करने के लिये एमपीयूवीएनएल एवं कार्गिसिल ऑन एनर्जी, एनवॉयसनेमेंट एंड वॉटर के सहयोग से सोमवार 18 मई को भोपाल के कुशाभाऊ ठाकरे इंटरनेशनल कन्वेंशन सेंटर में व्हाट्सएप चैटबॉट एवं प्रचार वीडियो लॉन्च किया जाएगा।

व्हाट्सएप चैटबॉट और प्रचार वीडियो से नागरिकों को पीएम सूर्य घर मुफ्त बिजली योजना की जानकारी सरल एवं डिजिटल माध्यम से उपलब्ध कराई जाएगी। इससे योजना के प्रति आमजन में जागरूकता बढ़ेगी और नागरिकों को आवेदन एवं सोलर संयंत्र लगाने की प्रक्रिया को समझने में मदद मिलेगी। प्रदेश में योजना को लेकर लगातार सकारात्मक परिणाम सामने आ रहे हैं।

## पवन पाटीदार, रेखा यादव और वीरेंद्र गोयल को किया तलब

अनुशासन तोड़ने वाले नेताओं पर प्रदेश भाजपा सख्त

सत्ता सुधार ■ भोपाल

मध्य प्रदेश में भाजपा संगठन और सरकार ने अनुशासनहीनता के मामलों पर सख्त रुख अपनाते हुए कार्रवाई का सिलसिला तेज कर दिया है। प्रधानमंत्री नरेन्द्र मोदी की डीजल-पेट्रोल बचत की अपील का उल्लंघन कर वाहन रैलियां निकालने वाले नेताओं पर अब संगठन स्तर पर जवाब तलब किया जा रहा है। अब तक की कार्रवाई में भिंड किसान मोर्चा के जिलाध्यक्ष सज्जन यादव को पद से हटाया जा चुका है, जबकि मध्यप्रदेश पाठ्य पुस्तक निगम के अध्यक्ष सोभाग्य सिंह से भी उनके सभी दायित्व वापस ले लिए गए हैं।

इसी क्रम में अब तीन और नेताओं को प्रदेश नेतृत्व ने तलब किया है। इनमें भाजपा ओबीसी मोर्चा के अध्यक्ष पवन पाटीदार, महिला आयोग की अध्यक्ष रेखा



यादव और सिंगरौली विकास प्राधिकरण के अध्यक्ष वीरेंद्र गोयल शामिल हैं। इन सभी को रविवार को भोपाल स्थित प्रदेश कार्यालय में उपस्थित होने को कहा गया है। जानकारी के अनुसार, इन नेताओं पर आरोप है कि उन्होंने अलग-अलग कार्यक्रमों में बड़े वाहन काफिले के साथ शक्ति प्रदर्शन किया, जो पीएम की ईंधन बचत और सादगी की अपील के विपरीत माना जा रहा है। बताया जा

रहा है कि पवन पाटीदार ने ग्वालियर में वाहन रैली का आयोजन किया, वहीं रेखा यादव छहरपुर दौरे के दौरान समर्थकों के काफिले के साथ नजर आईं। सिंगरौली विकास प्राधिकरण अध्यक्ष वीरेंद्र गोयल भी कार्यक्रम में बड़े काफिले के साथ पहुंचे थे। संगठन ने स्पष्ट किया है कि इन नेताओं से जवाब सतोषजनक नहीं मिलने पर आगे की कार्रवाई करते हुए पद से हटाने तक का निर्णय लिया जा सकता है।

## ब्रीफ न्यूज

निःशुल्क मोतियाबिंद जांच शिविर 18 मई को

**बड़वानी।** लायन सुधीर कुमार पाण्डेय ने बताया कि लायंस क्लब बड़वानी सिटी द्वारा प्रभारी सी.एम.एच.ओ. डॉ. राजेश गुप्ता और सिविल सर्जन डॉ. मनोज खन्ना के मार्गदर्शन में चोइथराम नेत्र चिकित्सालय इंदौर के सहयोग से 18 मई सोमवार को एक निःशुल्क मोतियाबिंद जांच शिविर का आयोजन जिला अस्पताल बड़वानी में किया जा रहा है। प्रथम वाइस डिस्ट्रिक्ट गवर्नर लायन राम जाट ने बताया कि शिविर में इंदौर के प्रसिद्ध नेत्रोद्योग विशेषज्ञ डाक्टर एस. निःशुल्क शिविर में अपनी सेवाएं देंगे। उक्त शिविर में चयनित मरीजों का निःशुल्क लेंस प्रत्यारोपण चोइथराम नेत्र चिकित्सालय इंदौर में किए जायेंगे। शिविर में चयनित नेत्र मरीजों को बस द्वारा इंदौर भेजा जाएगा। लायन सचिन शर्मा ने बताया कि मरीज के साथ एक परिजन (अटेंडेंट) होने पर ही ऑपरेशन किए जाएंगे। नेत्र मरीज अपनी पुरानी शूगर और ब्लड प्रेशर की दवाई ले रहे हो तो साथ में लेकर आवें। महिला मरीज विशेष रूप से अपने सिर के बाल धोकर आवें। शिविर का समय प्रातः 9.30 बजे से दोपहर 12.30 बजे तक ही रहेगा। यह शिविर केवल मोतियाबिंद के मरीजों हेतु आयोजित किया गया है। नेत्र अस्पताल द्वारा लेंस, चरमे, दवाइयां इत्यादि निःशुल्क प्रदान किए जाएंगे। लायन नवीन जैन, लायन, लायन जया शर्मा, लायन दीपक जोशी, लायन सुनील शर्मा ने नेत्र मरीजों से अपील की है कि अधिक से अधिक लोग इस निःशुल्क मोतियाबिंद जांच शिविर का लाभ उठावें। लायंस क्लब बड़वानी द्वारा शिविर वाले दिन निःशुल्क भोजन भी कराया जाएगा।

**200 हज यात्रियों का टीकाकरण-फिटनेस जांच के बाद किया सम्मान**

**बड़वानी।** जिला हज कमेटी बड़वानी मध्यप्रदेश के तत्वावधान में जिले से हज यात्रा पर जाने वाले आजमीने हज का सम्मान व विदाई समारोह आयोजित हुआ। हज यात्रियों का टीकाकरण व फिटनेस जांच जिला चिकित्सालय बड़वानी में सिविल सर्जन डॉ. मनोज खन्ना एवं सीएमएचओ डॉ. सुरेखा जमरे के मार्गदर्शन में पूर्ण कराया गया। इसमें जिला हज कमेटी के आदिल तिगाले, हज खिदमतगार अब्दुल सादिक चंदेरी, आरिफ शेख 'इकरा', फजलुर्रहमान शेख, रजाक तिगाले, पूर्व हज कमेटी अध्यक्ष असलम शेख, संधवा से गणपतरा खत्री व बोहरा समाज से इस्माइल भाई की टीम का सहयोग रहा। मौडिया प्रभारी अब्दुल सादिक चंदेरी व आरिफ शेख 'इकरा' ने बताया कि बड़वानी शहर से 25 व पूरे जिले से लगभग 200 आजमीने हज, हज कमेटी ऑफ इंडिया व प्राइवेट ट्रू से मक्का-मदीना खाना होंगे। हज वेलफेयर कमेटी के मुकीत खान के अनुसार हज की आखिरी फ्लाइट 19 मई को मुंबई से जाएगी। शहर के इमामों ने हज के अरकान बताए। डॉ. अब्दुल रशीद पटेल ने दुआ की। आरिफ शेख 'इकरा' ने 'अल्लाहुमा लम्बैक' की सदाओं के साथ हाजियों को विदा किया। सभी ने यात्रियों की सलामती और देश दुनिया में अमन-शांति की दुआ की।

## मेट्रो कॉलोनी में आज सुबह प्लास्टिक दाना फैक्ट्री में लगी भीषण आग

धुआं पास के चोइथराम नेत्रालय अस्पताल में घुसने से मरीजों में हड़कम्प मचा

**सत्ता सुधार ■ इंदौर**  
नावदापथ ब्रिज के पास मेट्रो कॉलोनी में आज सुबह प्लास्टिक दाना फैक्ट्री में आग लग गई, जिसका धुआं पास के चोइथराम नेत्रालय अस्पताल में घुस गया, जिससे मरीजों में हड़कम्प मच गया। रहवासियों का आरोप है कि यह फैक्ट्री लीज की जमीन पर बनी हुई है और यह जानकारी भी सामने आई है कि फैक्ट्री अवैध है। फैक्ट्री में लगी इस आग ने देखते ही देखते बड़ा रूप ले

लिया। उधर फायर ब्रिगेड सूचना के बावजूद भी समय पर नहीं पहुंची, जिससे आग ने और विकराल रूप ले लिया। इसका धुआं दूर-दूर तक दिखाई दे रहा था, वहीं पास के चोइथराम नेत्रालय में भी घुस गया, जिससे मरीज और वहां पढ़ने वाले छात्र इधर-उधर भागते हुए नजर आए। **आग ने पास के एक बड़े गोदाम को भी चपेट में लिया**

जलसंकट के चलते फायर ब्रिगेड को पानी भी दूर लाना पड़ा और बुझाने के कार्य को बीच-बीच में रोकना पड़ा। बताया जा रहा है कि जिस जमीन पर फैक्ट्री बनी है, वह पोल्ट्री फार्म के लिए

लीज पर दी गई जमीन पर बनी हुई है। लीज वाले व्यक्ति ने ही फैक्ट्री वाले को यह जमीन बेची है। यह भी बात सामने आई है कि आग ने पास के एक बड़े गोदाम को भी चपेट में ले लिया था। बीते समय प्रदूषण नियंत्रण बोर्ड को भी फैक्ट्री की शिकायत की गई थी, जिसके बाद फैक्ट्री को कुछ समय के लिए सील किया गया, लेकिन कुछ दिनों बाद ही फैक्ट्री फिर से चालू हो गई, जहां आग लगी, उसके आसपास भी प्रदूषण नियंत्रण बोर्ड, फायर विभाग या अन्य सरकारी विभागों की अनुमतियों के बिना कई फैक्ट्रियां चल रही हैं, जो कभी भी बड़े हादसे का कारण बन सकती हैं।



## प्राइवेट टैकरो को निगम के हाईड्रेंट से नहीं मिलेगा पानी, स्टीकर भी लगेंगे

फ्लायओवरों के सौंदर्यीकरण के साथ सड़कों पर पड़ा मलबा हटेगा, सभी अधीनस्थों अपने क्षेत्रों में भ्रमण करें

**सत्ता सुधार ■ इंदौर**  
भीषण गर्मी के साथ शहर में जल संकट भी बढ़ता जा रहा है और मटके फोड़ने के साथ सड़कों पर विरोध प्रदर्शन भी चल रहा है। निगम का दावा है कि साढ़े 400 एमएलडी नर्मदा का पानी बांटने के अलावा 600 से अधिक टैकरों के माध्यम से जल वितरण किया जा रहा है। वहीं आयुक्त ने समीक्षा बैठक में स्पष्ट निर्देश दिए कि निगम के हाईड्रेंट से प्राइवेट टैकरों को पानी नहीं दिया जाएगा और इस पर अपर आयुक्त निगरानी रखें और शिकायत मिलने पर कड़ी कार्रवाई की जाए। निगम के सभी टैकरों पर स्टीकर भी लगाने को कहा गया।

आयुक्त क्षितिज सिंघल द्वारा आज सीटी बस सभाकक्ष में जलप्रदाय, सीवरेज विभाग तथा जलापूर्ति के साथ ही सीएम हेल्पलाइन, इंदौर 311 एप, स्वच्छ सर्वेक्षण, ग्रीष्म काल में जल आपूर्ति, जल सुनवाई की झोन वार समीक्षा बैठक आयोजित की गई। बैठक में समस्त अपर आयुक्त, उपायुक्त, कार्यपालन यंत्री, प्रभारी अधिकारी वर्कशॉप, समस्त झोनल अधिकारी, सहायक यंत्री, उपयंत्री, सीटीपीटी, ड्रेनेज, जलप्रदाय एवं अमृत विभाग से संबंधित ईई, एई सहित अन्य अधिकारी उपस्थित रहे। आयुक्त श्री सिंघल



द्वारा बैठक के दौरान नगर निगम क्षेत्र में जल आपूर्ति, जल निकासी, सीवरेज व्यवस्था, सीएम हेल्पलाइन, इंदौर 311 एप, जल गंगा संवर्धन अभियान की झोन वार विस्तृत समीक्षा की गई। आयुक्त श्री सिंघल द्वारा समस्त झोनल अधिकारी एवं विभाग अधिकारी को निर्देशित किया गया कि अपने विभाग एवं जोन से संबंधित शिकायतों का समय सीमा में निराकरण करें तथा पानी की समस्या एवं शिकायत को एल एंड टी कंपनी के पोर्टल पर अपलोड करते हुए, शिकायत का निराकरण सुनिश्चित करने के निर्देश दिए

गए। आयुक्त श्री सिंघल द्वारा प्राइवेट हाईड्रेंट से निगम के टैकरों में पानी भरने के निर्देश दिये गये। झोन के हाईड्रेंट से किसी भी प्राइवेट टैकरों को पानी नहीं भरने के सख्त निर्देश दिये गये। इस संबंध में शिकायत मिलने पर संबंधित के विरुद्ध कड़ी कार्यवाही की जाएगी संबंधित अपर आयुक्त को लगातार निगरानी रखने के लिए व्यवस्था किए जाने के निर्देश दिए गए। निगम के सभी टैकरों पर स्टीकर लगाने के निर्देश भी दिये गये। अगर किसी कारणवशा स्टीकर निकल गये है तो दौबारा स्टीकर लगाये जावें। क्षेत्र में

वाटर सप्लाय के लिए वाल्व मेन पर नियंत्रण रखें। सभी क्षेत्रों में एक समान वाटर सप्लाय हो यह सुनिश्चित करें। आवश्यकता होने पर प्राइवेट हाईड्रेंट से भी निगम के टैकर में पानी भरवाए जाए। आयुक्त सिंघल द्वारा आगामी स्वच्छता सर्वेक्षण में गाइड लाइंस के अनुसार की जाने वाली कार्यों की समीक्षा की गई। आयुक्त द्वारा समस्त विभागीय अधिकारियों को अपने-अपने आवंटित झोन/वार्ड क्षेत्र में प्रतः काल फील्ड में रहकर गाइडलाइन अनुसार कार्य करना सुनिश्चित करने के निर्देश दिए गए। आयुक्त श्री सिंघल द्वारा बैठक में शहर के शासकीय और अशासकीय स्कूलों के मूलभूत सुविधाएं, शौचालय में प्रकाश, सफाई, पानी की व्यवस्था, प्रत्येक क्लास में डस्टबिन, के साथ ही हैंड वॉश, गर्ल्स शौचालय में सेनेटरी वेस्ट के लिए डस्टबीन रखे हो यह सुनिश्चित करने के निर्देश दिए। इसके साथ ही ऐसे स्कूल जहां पर दिव्यांग विद्यार्थी अध्ययनरत हैं, वहां पर अनिवार्य रूप से दिव्यांग टॉयलेट, रेम्म, रेलिंग, छोटे बच्चों के लिए यूरिनल, एवं पर्याप्त कोट्स शौचालयों में रखने के निर्देश दिए गए। इसी के साथ लीटर बिन की स्थिति भी देखे तथा जरूरत होने पर नए लीटर बिन लगाने के निर्देश दिए।

## कैंसर पीड़ितों को घर बैठे दवाइयां उपलब्ध कराने वाले समाजसेवी का सम्मान



**सत्ता सुधार ■ इंदौर**  
विगत दो दशकों से प्रतिदिन 5 घंटे कैंसर पीड़ितों की सेवा कर रहे 83 वर्षीय वरिष्ठ समाजसेवी रमेश दोशी को कैंसर पीड़ित सेवा संस्था व सुभाष चौक मित्र मंडल ने सहयोग राशि भेंट कर सम्मान किया। इस धनराशि का उपयोग कैंसर जैसी खतरनाक बीमारी से जूझ रहे पीड़ितों की दवाई एवं उनके परिजनों को आने-जाने में लगाने वाला खर्च, बच्चों की पढाई एवं राशन खर्च में होगा। जो कैंसर पीड़ित मरीज हास्पिटल नहीं आ सकते उनकी घर जाकर दवा वितरण का कार्य कर रहे हैं, ऐसे सेवाभावी रमेश दोशी का सम्मान राजेश जैन 'युवा' के नेतृत्व में किया गया व आवश्यक दवा का वितरण किया।

सुभाष मित्र मंडल के प्रमुख योगेंद्र सांड ने बताया कि जो कैंसर मरीज हास्पिटल में आने में सक्षम नहीं हैं, ऐसे मरीजों को घर बैठे आवश्यक दवाइयां उपलब्ध कराने का कार्य समाजसेवी रमेश दोशी निस्वार्थ भाव से कर रहे हैं। इस अवसर पर दिलीप वीरा अनिल जैन, रमेश चौकसे, विजय जैन, अशोक पाटनी विशेष रूप से उपस्थित थे। उन्होंने बताया कि उक्त हास्पिटल में प्रवेश भर से रोजाना 150 के लगभग ऐसे मरीज उपचार के लिए आते हैं जिनकी आर्थिक एवं सामाजिक स्थिति बड़ी दयनीय होती है। यहाँ तक कि उनके पास न पैसे होते हैं और ना अन्य साधन। ऐसे पीड़ितों की सेवा में लीन है रमेश दोशी।

## 14 बदमाशों के खिलाफ प्रतिबंधात्मक आदेश 9 कुख्यात बदमाशों को किया जिलाबदर

**सत्ता सुधार ■ इंदौर**  
क्राइम कंट्रोल को लेकर इंदौर पुलिस कमिश्नर ने बदमाशों को पर एक्शन लिया है। उन्होंने 14 शांति बदमाशों के खिलाफ प्रतिबंधात्मक आदेश जारी किया है, वहीं 9 कुख्यात बदमाशों को जिलाबदर कर दिया है। दरअसल, ये कार्रवाई जोन के पुलिस अधिकारियों के प्रतिवेदन पर की गई है। इन कार्रवाइयों के अलावा 5 शांति बदमाशों को थाना हाजरी के लिए निर्बंधन आदेश जारी कर विभिन्न शतों के अधीन पाबंद किया गया है।

**इनको किया जिलाबदर**  
साहित उर्फ जाहिद उर्फ बच्चा पिता रशीद शेख उर्फ जलालुद्दीन निवासी खिजराबाद कॉलोनी (1 साल), अमर उर्फ अमान उर्फ टिलटिल पिता मो. आरिफ निवासी मानसब नगर (6 महीने), हर्ष पिता दिनेश मालवीय निवासी भागीरथपुरा (6 महीने), देवेन्द्र पिता लक्ष्मी शंकर सरोज निवासी



परदेशीपुरा (6 महीने), लोकेश उर्फ भांजा पिता जवान सिंह डवरे निवासी नया बसेरा (6 महीने), आकाश पिता रमेश बौरासी निवासी नई जीवन की फेल (6 महीने), जीवन पिता ठाकुर सिंह कौशल निवासी गाडरा खेड़ी (3 महीने), विनोद पिता विक्रम जाधव निवासी देवधरम टेकरी (3 महीने), जीवांशु उर्फ ध्रुव पिता पंकज करौंसिया निवासी राजमोहल्ला (3 महीने), इन सभी को जिला इंदौर एवं उससे लगे सीमावर्ती जिलों की सीमाओं के लिए प्रतिबंधित करने के लिए जिलाबदर आदेश जारी किया है।

**इन 5 बदमाशों को निर्बंधन आदेश से किया प्रतिबंधित**

गोल्ड उर्फ शाहरुख पिता अब्दुल शहजाद निवासी मल्हार पटेलन (1 साल), साजिद उर्फ चेतन लाला पिता अब्दुल गफूर निवासी सिल्वर कॉलोनी (1 साल), अरुण पिता संतोष बोवनिया निवासी नई बस्ती निरंजनपुर (1 साल) राजा पिता बहादुर वर्मा निवासी नार्थ तोड़ा (6 महीने), कमल उर्फ कम्मू पिता मदनलाल यादव निवासी सुतार गली (3 महीने), इन पांचों बदमाशों को शतों के तहत निर्धारित समय अवधि पर संबंधित थाने पर हाजरी देना होगा। इसके साथ ही अवैधानिक गतिविधियों में संलग्न नहीं रहने और शहर में लोकशांति को भंग करने का कोई काम नहीं करने जैसी शर्तें भी लगाई गई हैं। अगर इनके द्वारा शर्तों का उल्लंघन किया जाता है तो इनके खिलाफ वैधानिक कार्रवाई की जाएगी।

**रात का पारा गिरा पर गर्मी से सहत नहीं**

इंदौर। इंदौर में मई के तीसरे हफ्ते में दिन के तापमान में हल्की गिरावट है। शुक्रवार को दिन का तापमान 2 डिग्री कम होकर 41.8 (+2) डिग्री सेल्सियस रिकॉर्ड किया गया। इसके बावजूद काफी गर्मी रही और लोग हलाकान होते रहे। रात का तापमान 3 डिग्री लुइककर 25.5 (+1) डिग्री सेल्सियस रिकॉर्ड किया गया। शनिवार सुबह से गर्मी का काफी अहसास हो रहा है। तापमान गिरने के बावजूद दिन और रात में काफी गर्मी है। छह दिन बाद ऐसी स्थिति बनी है जब दिन का तापमान 41 डिग्री सेल्सियस पर आया है जो सामान्य से 2 डिग्री ज्यादा है। रात का तापमान भी 3 दिन बाद 25 डिग्री सेल्सियस पर आया है, लेकिन फिर भी कोई खास फर्क नहीं पड़ा है। मौसम वैज्ञानिक एचएस पांडे ने कहा कि दोपहर 12 से 3 बजे तक ज्यादा गरम रहेगा। ऐसे में लोग जरूरी होने पर ही घरों से बाहर निकलें। अगले 4 दिन यानी, 16, 17, 18 और 19 मई को प्रदेश के अधिकांश हिस्सों में भीषण गर्मी पड़ेगी।

## पेमेंट अटका तो ठेकेदार ने चंद्रभागा सड़क का काम रोक दिया

**सत्ता सुधार ■ इंदौर**  
चंद्रभागा क्षेत्र में बनाई जा रही सड़क का काम ठेकेदार के द्वारा नगर निगम से भुगतान नहीं मिलने के कारण रोक दिया गया है। इस स्थिति को देखते हुए नगर निगम द्वारा ठेकेदार को 20 लाख रुपए का भुगतान किया गया है। अब उम्मीद है कि इस रुके हुए काम में तेजी आ जाएगी। नगर निगम के द्वारा चंद्रभागा में मेन रोड की सड़क का निर्माण कार्य कर्वाया जा रहा है। यह सड़क चंद्रभागा के हनुमान मंदिर से लेकर कलालकुई मस्जिद तक बनाई जा रही है। सड़क को चौड़ा करने के लिए नगर निगम के द्वारा बड़ी संख्या में मकान के आगे के निर्माण तोड़े गए थे। इस सड़क का निर्माण का काम तो शुरू हो गया था, लेकिन पिछले कई दिनों से ठेकेदार के द्वारा काम बंद कर दिया गया है, जिसके चलते हुए इस क्षेत्र से गुजरने वाले नागरिकों को भारी परेशानी का सामना करना पड़ रहा



है। जो लोग पगनीसपागा से चंद्रभागा होते हुए सरखटे बस स्टैंड या फिर संजय सेतु के लाइफ लाइन मार्ग पर आना चाहते हैं, उन लोगों के लिए यह रास्ता पूरी तरह से बंद पड़ा हुआ है। जनता को हो रही इस परेशानी की तरफ नगर निगम के अधिकारियों का भी ध्यान गया है। पिछले दिनों नगर निगम आयुक्त क्षितिज सिंघल द्वारा इस कार्य के प्रभारी अपर आयुक्त अभय राजनगांवकर के साथ इस सड़क का दौरा किया गया था। इस दौरे के दौरान ठेकेदार के द्वारा पेमेंट नहीं मिलने की शिकायत अधिकारियों के सामने भी दर्ज

कराई गई थी। ठेकेदार का कहना था कि जितना पैसा जेब से लगा चुका हूं, उसमें से कुछ भुगतान मिलना चाहिए अन्यथा काम करना संभव नहीं हो पाएगा। ठेकेदार के द्वारा इस काम को बंद कर दिया गया था। इसके परिणाम स्वरूप नगर निगम द्वारा अभी 2 दिन पूर्व ही ठेकेदार को 20 लाख रुपए का भुगतान किया गया है। इस भुगतान के बाद अब उम्मीद की जा रही है कि इस अचूरी पड़ी सड़क के निर्माण के कार्य में तेजी आ जाएगी। निगम के अधिकारियों का कहना है कि अगले महीने तक यह काम पूरा हो सकता है।

## विरोध

वार्डों में कई-कई दिनों तक पानी की आपूर्ति नहीं हो रही, कांग्रेस का मटका फोड़ विरोध-प्रदर्शन

## भीषण पेयजल संकट से जूझ रहा शहर, करोड़ों की जल वितरण योजना फेल

**सत्ता सुधार ■ बरहानपुर**

बुरहानपुर शहर गंभीर पेयजल संकट से जूझ रहा है। नगर के अनेक वार्डों में कई-कई दिनों तक पानी की आपूर्ति नहीं हो रही है, जिससे आमजन का जीवन प्रभावित एवं ग्रस्त हो चुका है। शहर कांग्रेस जिलाध्यक्ष श्री ठाक ने कहा कि भीषण गर्मी के इस दौर में नागरिक बूढ़-बूढ़ पानी के लिए परेशान हैं, महिलाएं एवं बुजुर्ग दूर-दूर से पानी लाने को मजबूर हैं, वहीं छोटे बच्चे तक इस अव्यवस्था का दर्श झेल रहे हैं। गंभीर एवं चिंताजनक विषय यह है कि जिले में जल वितरण



व्यवस्था पूर्णतः विफल होती दिखाई दे रही है। प्रोजेक्ट पर जिस तरह से जनता के करोड़ों रुपए

लगाया गया और वर्ष 2050 तक पानी की कमी नहीं होगी ये कह कर जो सपने दिखाए गए वो अब

धराशाई होते देख रहे हैं। ये निगम और शासन की लापरवाही है। कुछ क्षेत्रों में आवश्यकता से अधिक

पानी सप्लाई किया जा रहा है, जबकि अनेक क्षेत्रों में भेदभावपूर्ण कार्यप्रणाली को भी दर्शाती है। नाममात्र अथवा बिल्कुल भी पानी उपलब्ध नहीं कराया जा रहा। यह स्थिति प्रशासनिक लापरवाही के साथ-साथ नगर निगम एवं संबंधित अधिकारियों की उदासीनता के कारण आम जनता में भारी आक्रोश व्याप्त है। नागरिक लगातार शिकायतें कर रहे हैं, किन्तु उनकी समस्याओं का समाधान नहीं किया जा रहा। जनता को केवल आश्वासन दिए जा रहे हैं, जबकि जमीनी स्तर पर स्थिति लगातार बदतर होती जा रही है।

शहर के सभी वार्डों में समान एवं नियमित पेयजल आपूर्ति सुनिश्चित की जाए। कांग्रेस की मांग जल वितरण में हो रहे पक्षपात एवं अनियमितता जल्द ठीक किया जाए। जिन क्षेत्रों में कई दिनों से पानी नहीं पहुंच रहा है, वहां तत्काल टैंकर एवं वैकल्पिक व्यवस्था उपलब्ध कराई जाए। आम नागरिकों की शिकायतों के त्वरित निराकरण हेतु विशेष नियंत्रण कक्ष स्थापित किया जाए। यदि शीघ्र प्रभावी कार्यवाही नहीं की गई तो कांग्रेस जनता के साथ मिलकर व्यापक जनआंदोलन एवं उग्र विरोध प्रदर्शन किया जाएगा।

## मोगरे की माला से सजे बाबा महाकाल मस्तक पर चमका चंदन का तिलक

उज्जैन। उज्जैन के विश्व प्रसिद्ध श्री महाकालेश्वर मंदिर में ज्येष्ठ माह कृष्ण पक्ष की अमावस्या पर शनिवार सुबह भस्म आरती के दौरान श्रद्धालुओं को भारी धौड़ उमड़ पड़ी। हजारों भक्त देर रात से ही कतारों में लगकर अपने आराध्य बाबा महाकाल के दर्शन के लिए इंतजार करते नजर आए। सुबह 4 बजे भगवान महाकाल के जागरण के साथ मंदिर में भस्म आरती का दिव्य आयोजन हुआ, जिससे पूरा परिसर 'जय श्री महाकाल' के जयघोष से गूंज उठा। श्री महाकालेश्वर मंदिर के पुजारी पंडित महेश शर्मा ने बताया कि ज्येष्ठ माह कृष्ण पक्ष की अमावस्या पर शनिवार सुबह 4 बजे भस्म

आरती संपन्न हुई। परंपरा के अनुसार वीरभद्र जी से आज्ञा लेकर मंदिर के पट खोले गए। इसके बाद पंडे-पुजारियों ने गर्भगृह में स्थापित सभी भगवान की प्रतिमाओं का विधिवत पूजन-अर्चन किया। फिर भगवान महाकाल का जलाभिषेक दूध, दही, घी, शक्कर, पंचामृत और फलों के रस से किया गया। पूजन के दौरान प्रथम घंटाल बजाकर हरि ओम का जल अर्पित किया गया। इसके बाद बाबा महाकाल का भव्य श्रृंगार किया गया और कर्पूर आरती के बाद नवीन मुकुट धारण कराया गया। महानिर्वाणी अखाड़े की ओर से भगवान महाकाल के शिवलिंग पर भस्म अर्पित की गई।

## ब्रीफ न्यूज

सराए में खड़े टेलों में आग लगाने से मचा हड़कंप

**भोपाल।** पुराने शहर में लक्ष्मी टॉकीज के पास स्थित सराए के भीतर खड़े फलों के टेलों में बीती रात आग लगने से हड़कंप मच गया। स्थानीय लोगों ने फायर ब्रिगेड को सूचना देने के साथ ही खुद भी आग बुझाने के प्रयास शुरू कर दिए। आग लगने की सूचना मिलते ही भोपाल उत्तर के विधायक आतिफ अकील भी मौके पर पहुंच गए। सराय में ही विधायक का कार्यालय भी है। आग लगने की घटना में सराए में खड़े फलों से भरे टेले जल गए और आग की चोट में आने से टेलों के टायर में ब्लास्ट होने लगा। जिसके चलते लोगों ने टेलों को तुरंत बाहर किया। इसमें कुछ लोगों के हाथ भी जलने की सूचना है। जिस जगह आग लगी, उसके पास में ही कई गाड़ियां भी खड़ी थीं। इससे बड़ा हादसा होने का आदेश था। इसलिए लोगों ने गाड़ियों को भी बाहर निकाला। मौके पर पहुंची दमकलों ने काफी मशकत के बाद आग पर पूरी तरह काबू पा लिया जिसके बाद लोगों ने राहत की सांस ली।

**पड़ोसी ने महिला पर किया कुल्हाड़ी से जानलेवा हमला**

**भोपाल।** नजीराबाद थाना इलाके में बीती रात पुलिस की समझाइश से गुस्साये पड़ोसी ने एक महिला पर कुल्हाड़ी से जानलेवा हमला कर दिया। पुलिस ने आरोपी के खिलाफ हत्या के प्रयास का प्रकरण दर्ज कर उसे गिरफ्तार कर लिया। मिली जानकारी के अनुसार भारवति बाई पति नारायण सिंह (50) ग्राम बागसी में रहती हैं। बीती शाम महिला का अपने पड़ोस में रहने वाले रंगलाल अहिरवार से किसी बात को लेकर विवाद हो गया था। महिला के पति और देवर ने आरोपी को समझाइश देने का प्रयास किया लेकिन जब वह नहीं माना तब डायल 112 पर सूचना दी गई। सूचना मिलते ही मौके पर पहुंची पुलिस ने आरोपी युवक को समझाइश देते हुए मामला शांत कराया। पुलिस के जाने के बाद आरोपी रंगलाल ने अपने पास रखी कुल्हाड़ी से महिला के सिर पर घातक वार कर उसे घायल कर दिया और मौके से फरार हो गया। हमले में घायल महिला को परिजनों ने इलाज के लिए अस्पताल में भर्ती कराया। जहां पर उसकी हालत चिंताजनक बताई जा रही है। सूचना मिलने पर पुलिस ने प्रकरण दर्ज कर फरार आरोपी की धरपकड़ के प्रयास शुरू कर दिये हैं।

**वीडियो एडिटिंग को लेकर हुए विवाद में छात्र से मारपीट**

**भोपाल।** टीटी नगर थाना क्षेत्र में एक एप के जरिए किए गए वीडियो एडिटिंग को लेकर हुए विवाद में बारहवीं के छात्र के साथ बेल्ट, हाथ-मुक्कों से मारपीट किये जाने की घटना प्रकाश में आई है। पुलिस के अनुसार पंचशील नगर स्थित मद्रासी कॉलोनी में रहने वाला पीडित रिहान कुरैशी पिता रमजान कुरैशी (18) कक्षा बारहवीं का छात्र है। गुरुवार की रात साढ़े नौ बजे वह मल्टी की छत पर बैठकर मोबाइल चला रहा था। उसी समय उसका परिचित शुभ अपने साथियों के साथ वहां आया। और गाली-गलौली करते हुए बेल्ट, हाथ-मुक्कों से मारपीट करनी शुरू कर दी। मारपीट के दौरान आरोपी ने अपने हाथ में पहने लोहे के कड़े से उस पर वार किये जिससे उसके चेहरे पर गंभीर चोट आई है। शिकायत मिलने पर पुलिस ने आरोपियों के खिलाफ प्रकरण दर्ज कर आगे की कार्यवाही शुरू कर दी है।

## उत्पादक

देश की अनोखी नीमच हर्बल मंडी, किसानों के लिए है वरदान

## फूल, कांटे, पत्ती, छिलके, बीज, छाल, जड़ सब के मिलते अच्छे दाम

**औषधीय फसलों के उत्पादन में देश में आगे मग्न**

**सत्ता सुधार ■ भोपाल**

मध्यप्रदेश के नीमच जिले की हर्बल मंडी प्रदेश के औषधीय फसलों के उत्पादक किसानों के लिए वरदान साबित हुई है। यह देश की एक मात्र मंडी है जहां कांटे, फूल, पत्ती, छिलके, बीज, छाल, जड़ सब बिकते हैं। किसानों को विभिन्न औषधीय फसलों के 500 रुपए से लेकर 2 लाख रुपए प्रति किंवदंत तक भाव मिल जाते हैं। नीमच मंडी की प्रसिद्धि देखते हुए गुजरात, कर्नाटक, राजस्थान, महाराष्ट्र, उत्तर प्रदेश और छत्तीसगढ़ के किसान अपनी फसलें लेकर यहां आ रहे हैं। अप्रैल माह तक मंडी की



भरपूर आवक बनी रहती है जो मई के आखिरी सप्ताह तक कम होने लगती है। किसानों को निराश नहीं होना पड़ता। हर प्रकार की जड़ी-बूटी बिक जाती है। मुख्य मंडी प्रांगण में 16 शेड हैं। यह एक मात्र मंडी है जहां 40-50 प्रकार के औषधीय पौधों की खरीदी बोली लगाकर होती है। मसाला

फसलों की खरीदी करने वाली देश की एक मात्र सबसे बड़ी मंडी है। **किसानों के लिए नीमच मंडी बड़ा सहारा-** नीलेश पाटीदार नीमच के बड़े काश्तकार हैं। उनकी 45 एकड़ जमीन है। परिवार में 12 सदस्य हैं। वे पिछले दो-तीन सालों से मसाला फसलों की खेती कर रहे

## हार्दिकोट के फैसले के बाद पहली बार हुई आराधना

**सत्ता सुधार ■ धार/भोपाल**

मध्य प्रदेश हार्दिकोट की इंदौर बेंच द्वारा धार स्थित भोजशाला परिसर को देवी सरस्वती का मंदिर मानने के फैसले के बाद शनिवार को यहां पहली बार विधि-विधान से पूजा-अर्चना की गई। भोज उत्सव समिति और बड़ी संख्या में श्रद्धालु परिसर पहुंचे, जहां हनुमान चालीसा का पाठ और पूजा संपन्न हुई। मध्य प्रदेश के धार स्थित भोजशाला परिसर को मंदिर घोषित किए जाने के बाद शनिवार को यहां पूजा-अर्चना शुरू हो गई। मध्य प्रदेश हार्दिकोट की इंदौर बेंच द्वारा भोजशाला-कमाल मौला विवाद पर फैसला सुनाए जाने के बाद हिंदू पक्ष में खुशी का माहौल है। फैसले के बाद बड़ी संख्या में श्रद्धालु भोजशाला परिसर पहुंचे और



विधि-विधान से पूजा की। शनिवार सुबह भोज उत्सव समिति के पदाधिकारियों के साथ श्रद्धालु भोजशाला परिसर में एकत्र

हुए। यहां पूरे धार्मिक रीति-रिवाजों के साथ पूजा-अर्चना की गई। इस दौरान श्रद्धालुओं ने हनुमान चालीसा का पाठ भी किया।

हार्दिकोट के फैसले के बाद भोजशाला परिसर में यह पहली पूजा मानी जा रही है। भोजशाला परिसर में पूजा के दौरान प्रशासन

## कोर्ट ने कहा - भोजशाला का धार्मिक स्वरूप मंदिर का

अपने फैसले में कोर्ट ने कहा कि भोजशाला परिसर और कमाल मौला मस्जिद का विवादित क्षेत्र एक संरक्षित स्मारक है। अदालत ने स्पष्ट कहा कि इस विवादित परिसर का धार्मिक स्वरूप भोजशाला का है, जहां देवी सरस्वती का मंदिर स्थित है। कोर्ट ने अपने फैसले में यह भी माना कि ऐतिहासिक साहित्य और उपलब्ध साक्ष्यों से यह साबित होता है कि यह स्थान देवी सरस्वती को समर्पित मंदिर था। साथ ही यह जगह प्राचीन समय में संस्कृत शिक्षा के प्रमुख केंद्र के रूप में भी जानी जाती थी।

पूरी तरह सतर्क नजर आया। किसी भी स्थिति से निपटने के लिए परिसर और आसपास के क्षेत्रों में बड़ी संख्या में पुलिस बल तैनात किया गया। पुलिस और प्रशासन लगातार हालात पर नजर बनाए हुए हैं।

**हार्दिकोट ने भोजशाला को माना मंदिर-** मध्य प्रदेश हार्दिकोट की इंदौर बेंच ने अपने फैसले में भोजशाला परिसर को मंदिर घोषित किया और हिंदू पक्ष को वहां पूजा करने का अधिकार दिया। अदालत ने उन

याचिकाओं पर यह फैसला सुनाया, जिनमें भोजशाला परिसर हिंदुओं को सौंपने और परिसर में मुस्लिम पक्ष को नमाज पढ़ने से रोकने की मांग की गई थी।

शुक्रवार को जस्टिस विजय कुमार शुक्ला और जस्टिस आलोक अवस्थी की खंडपीठ ने उस पुराने आदेश को भी रद्द कर दिया, जिसमें मुस्लिम पक्ष को भोजशाला परिसर में नमाज पढ़ने की अनुमति दी गई थी।

## डेंगू अलर्ट: अब तक 38 लाख घरों की जांच, मिला 20 हजार लार्वा

अब ड्रोन और एआई से मच्छरों पर नजर, प्रदेशभर में राष्ट्रीय डेंगू दिवस मनाया और निकाली जागरूकता रैली

**सत्ता सुधार ■ धार/भोपाल**

मध्यप्रदेश में डेंगू नियंत्रण अभियान के तहत अब तक 38.70 लाख घरों का लार्वा सर्वे किया गया, जिसमें 20 हजार से ज्यादा घरों में मच्छरों का लार्वा मिला। प्रदेश में इस साल अब तक 303 डेंगू पॉजिटिव मरीज सामने आए हैं। स्वास्थ्य विभाग ने डेंगू नियंत्रण के लिए ड्रोन और आर्टिफिशियल इंटेलिजेंस जैसी तकनीकों का इस्तेमाल शुरू किया है। मानसून से पहले मध्यप्रदेश में डेंगू को लेकर स्वास्थ्य विभाग अलर्ट मोड पर आ गया है। राष्ट्रीय वाहक जनित रोग नियंत्रण कार्यक्रम के तहत शनिवार को पूरे प्रदेश में राष्ट्रीय डेंगू दिवस मनाया गया। इस दौरान जागरूकता रैली, नारा लेखन, जनजागरूकता रथ, नुकड़ नाटक और अंतर्विभागीय बैठकों के जरिए लोगों को डेंगू से बचाव का संदेश दिया गया।

**पिछले साल की तुलना में कम हुए केस**

राज्य वाहक जनित रोग नियंत्रण कार्यक्रम अधिकारी डॉ. हिमांशु जायसवार ने बताया कि वर्ष 2026 में अब तक प्रदेश में 18 हजार से ज्यादा डेंगू जांचों की जा चुकी हैं, जिनमें 303 मरीज पॉजिटिव मिले हैं। पिछले साल इसी



अवधि में 344 केस सामने आए थे। इस तरह इस बार करीब 12 प्रतिशत मामलों में कमी दर्ज की गई है। उन्होंने कहा कि राष्ट्रीय डेंगू दिवस मनाने का उद्देश्य मानसून से पहले लोगों को जागरूक करना और डेंगू नियंत्रण गतिविधियों को तेज करना है।

**चेक, वलीन और कवर पर फोकस**

एन्बेड परियोजना के डॉ. संतोष भागवंत ने बताया कि इस साल राष्ट्रीय डेंगू दिवस की थीम डेंगू नियंत्रण के लिए सामुदायिक भागीदारी जांचें, साफ करें और ढक्के रखो आई है। स्वास्थ्य विभाग ने लोगों से अपील की है कि घरों और आसपास

पानी जमा न होने दें, कूलर और पानी की टंकियों की नियमित सफाई करें और खुले बर्तनों को ढककर रखें। प्रदेश के जिला अस्पतालों और चिन्हित सिविल अस्पतालों सहित 64 सेंटिनल लैब में डेंगू जांच की सुविधा मुफ्त उपलब्ध कराई जा रही है।

**38 लाख घरों का सर्वे, मौके पर नष्ट किया लार्वा**

विभाग के अनुसार प्रदेशभर में 38.70 लाख से ज्यादा घरों में लार्वा सर्वे किया गया। इनमें 20,238 घरों में डेंगू मच्छर का लार्वा मिला, जिसे टीमों ने मौके पर ही नष्ट कर दिया। डेंगू

## अब ड्रोन और एआई से होगी निगरानी

डेंगू नियंत्रण अभियान में इस बार तकनीक का भी सहारा लिया जा रहा है। इंदौर जिले में ड्रोन तकनीक के जरिए उन इलाकों की पहचान की जा रही है, जहां टीमों की पहुंच मुश्किल है और मच्छरों के पनपने की संभावना अधिक रहती है। इसके अलावा विभाग आर्टिफिशियल इंटेलिजेंस की मदद से संभावित डेंगू प्रभावित क्षेत्रों का पहले से अनुमान लगाने पर काम कर रहा है, ताकि समय रहते नियंत्रण गतिविधियां शुरू की जा सकें।

**वालटियर्स और स्कूलों को भी जोड़ा**

डेंगू जागरूकता अभियान में सरकारी विभागों के साथ निजी संस्थाएं भी सहयोग कर रही हैं। एन्बेड परियोजना के तहत 28 जिलों में करीब 1500 वालटियर्स जनजागरूकता, लार्वा सर्वे और केस फॉलो-अप का काम कर रहे हैं। शिक्षा विभाग के सहयोग से स्कूलों में पोस्टर, झंडा प्रतियोगिता, नारा लेखन और जागरूकता कार्यक्रम भी आयोजित किए गए।

नियंत्रण के लिए एंटी लार्वा केमिकल छिड़काव, लार्वा खाने वाली गम्बूसिया मछलियों का उपयोग और फॉगिंग अभियान भी चलाया जा रहा है।

## काव्य ने रोते हुए मां से कहा था 'मम्मी... मैडम ने बहुत मारा

इलाज के दौरान भोपाल एम्स में हुई मौत, कॉपी सही नहीं लिखने पर छात्र को शिक्षक ने बेरहमी पीटा था

**सत्ता सुधार ■ दमोह/भोपाल**

दमोह के तेंदूखेड़ा में स्कूल छात्र काव्य नामदेव की मौत के बाद मामला गरमा गया है। परिजनों ने शिक्षिका पर बेरहमी से मारपीट का आरोप लगाया है। मासूम की मौत के बाद परिवार शव लेकर एसपी ऑफिस पहुंच गया और एसआईटी जांच की मांग की। दमोह के तेंदूखेड़ा में छात्र से कथित मारपीट का मामला अब बेहद संवेदनशील और हाईप्रोफाइल बन गया है। भोपाल एम्स में जिंदगी और मौत से जुड़ा रहे नौ वर्षीय काव्य नामदेव ने उपचार के दौरान दम तोड़ दिया। बीती रात परिजन काव्य का शव लेकर सीधे पुलिस अधीक्षक कार्यालय पहुंच गए और न्याय की मांग को लेकर वहीं धरने पर बैठ गए। एसपी ऑफिस के बाहर देर रात तक हंगामे जैसी स्थिति बनी रही। मृतक काव्य, दामोदर नामदेव का बेटा था और तेंदूखेड़ा स्थित आईईएस पब्लिक स्कूल में कक्षा तीसरी का छात्र था। परिजनों का आरोप है कि 19 फरवरी को स्कूल की शिक्षिका देवेंद्री ठक्कर ने कॉपी सही तरीके से नहीं लिखने पर बच्चे के हाथ-पैरों में डंडों से

बेरहमी से मारपीट की थी। घर पहुंचने पर काव्य ने रोते हुए मां से कहा था, 'मम्मी... मैडम ने बहुत मारा।' परिजनों के अनुसार बच्चे के शरीर पर चोट के निशान भी दिखाई दिए थे। परिवार का आरोप है कि अगले दिन स्कूल पहुंचकर शिकायत करने के बावजूद मामले को गंभीरता से नहीं लिया गया। इसके बाद काव्य की तबीयत लगातार बिगड़ती चली गई। पहले उसे तेंदूखेड़ा अस्पताल ले जाया गया, फिर गंभीर हालत में जबलपुर के चिरायु अस्पताल रेफर किया गया। वहां सुधार नहीं होने पर उसे अपोलो अस्पताल में भर्ती कराया गया, जहां वह करीब 12 दिन तक बेहोशी की हालत में रहा। बाद में 10 मार्च को उसे भोपाल एम्स में भर्ती कराया गया, जहां इलाज के दौरान उसकी मौत हो गई। परिजनों का कहना है कि इलाज के दौरान वे लगातार पुलिस और प्रशासन के चक्कर लगाते रहे, लेकिन उन्हें संतोषजनक कार्रवाई नहीं मिली। उनका आरोप है कि तेंदूखेड़ा थाने में एफआईआर तो दर्ज की गई, लेकिन शिकायत के अनुरूप गंभीर धाराएं नहीं लगाई गईं। बच्चे की मौत के बाद गुस्साए परिजन देर रात शव लेकर पुलिस अधीक्षक कार्यालय पहुंच गए और एसआईटी गठित कर निष्पक्ष जांच की मांग करने लगे।



## बच्चों की गणेश वंदना ने दर्शकों को किया मंत्रमुग्ध

■ रवींद्र भवन में सांस्कृतिक कार्यक्रम रहा आकर्षण का केंद्र  
■ सेमी वलासिकल, इंडो-वेस्टर्न वलासिकल नृत्य किए प्रस्तुत

**सत्ता सुधार ■ भोपाल**

राजधानी भोपाल के रवींद्र भवन में शनिवार को दीपा शी आकादमी द्वारा एक भव्य सांस्कृतिक कार्यक्रम का आयोजन किया गया। जहां नृत्य भक्ति-9 एकेडमी

के बच्चों ने अपनी शानदार प्रस्तुतियों से दर्शकों को मंत्रमुग्ध कर दिया। कार्यक्रम की शुरुआत भगवान गणेश की वंदना से हुई, जिसने पूरे वातावरण को भक्तिमय बना दिया। गणेश वंदना की प्रस्तुति बेहद आकर्षक रही। वहीं नृत्य भक्ति एकेडमी के बच्चों ने गणेश वंदना, सेमी वलासिकल एवं इंडो-वेस्टर्न वलासिकल नृत्य प्रस्तुत किए। सभी प्रस्तुतियों ने दर्शकों की खूब



तालियां बटोरीं। इन तीनों नृत्यों की कोरियोग्राफी नृत्य प्रशिक्षिका रश्मि सिंह द्वारा की गई। गौरतलब है कि ऐसे आयोजन केवल मनोरंजन तक सीमित नहीं होते, बल्कि बच्चों के व्यक्तिगत विकास में अहम भूमिका निभाते हैं। इससे उनका आत्मविश्वास बढ़ता है और उन्हें अपनी समृद्ध कला व संस्कृति को जानने-समझने का अवसर मिलता है। ऐसे आयोजनों में उत्कृष्ट प्रदर्शन करने वाले छात्र-छात्राओं को संस्था द्वारा सम्मानित भी किया जाता है।

## भोपाल मेट्रो के दूसरे फेज को लेकर नया विवाद

## संत रविदास मंदिर और 40 से ज्यादा घर-दुकानों पर अधिग्रहण का खतरा

**भोपाल।** भोपाल मेट्रो के दूसरे फेज को लेकर नया विवाद खड़ा हो गया है। इस परियोजना के चलते संत रविदास मंदिर समेत 40 से ज्यादा घर-दुकानों पर अधिग्रहण का खतरा मंडरा रहा है जिससे स्थानीय लोगों में भारी असंतोष है। भोपाल मेट्रो परियोजना के दूसरे फेज को लेकर जिंसी चौराहा क्षेत्र में नया विवाद खड़ा हो गया है। संत रविदास मंदिर समिति और स्थानीय रहवासियों ने आरोप लगाया है कि मेट्रो लाइन के लिए जमीन अधिग्रहण की प्रक्रिया पारदर्शी तरीके से नहीं की जा रही। लोगों का कहना है कि मंदिर समेत कई घर

और दुकानें अधिग्रहण की जद में आ रही हैं। मंदिर के कोशाध्यक्ष माधव सिंह अहिरवार के मुताबिक मेट्रो परियोजना के तहत संत रविदास मंदिर की करीब ढाई हज़ार स्क्वायर फीट जमीन अधिग्रहण क्षेत्र में आ रही है। उन्होंने आशंका जताई कि इससे मंदिर को हटाने की नौबत आ सकती है। दरअसल, भोपाल मेट्रो की ऑरेंज लाइन परियोजना के दूसरे फेज पर काम शुरू हो चुका है। यह लाइन सुभाष नगर से करोंद तक प्रस्तावित है। इसी रूट के तहत जिंसी चौराहा और संत रविदास मंदिर क्षेत्र में जमीन अधिग्रहण की प्रक्रिया चल रही है।

## ब्रीफ न्यूज़

**ट्रंप का दावा:** पाकिस्तान के कहने पर ईरान से किये युद्धविराम

**वाशिंगटन।** अमेरिकी राष्ट्रपति डोनाल्ड ट्रंप को दो दिवसीय चीन यात्रा पूरी हो चुकी है, लेकिन बीजिंग से लौटते वक्त दिए गए उनके एक बयान ने वैश्विक राजनीति में नई हलचल पैदा कर दी है। ट्रंप ने दावा किया है कि ईरान के साथ मौजूदा युद्धविराम उन्होंने पाकिस्तान के बेहद खास आग्रह पर किया है, जिसे उन्होंने एक अहसान के रूप में परिभाषित किया। इस बयान के सामने आने के बाद पश्चिम एशिया की सियासत में कई नए रणनीतिक सवाल खड़े हो गए हैं, और विश्लेषकों का मानना है कि अमेरिका इस समझौते की जिम्मेदारी का एक हिस्सा दूसरे देशों पर डालता हुआ दिख रहा है। भले ही ट्रंप ने यह बयान पाकिस्तान की भूमिका की सराहना करते हुए दिया हो, लेकिन कूटनीतिक जानकार इसे इस्लामाबाद के लिए एक असहज स्थिति मान रहे हैं। सत्ता में आने के बाद से ही ट्रंप ने पाकिस्तान के साथ करीबी बंधाई है, जिसमें पाकिस्तानी प्रधानमंत्री शहबाज शरीफ और सेना प्रमुख आसिम मुनीर के साथ उच्च स्तरीय मुलाकातें शामिल हैं।

**ईरान की मिसाइल, ड्रोन और सैन्य संरचना ताकत 90 फीसदी तक बढ़**

**वाशिंगटन।** अमेरिका सेना ने सीनेट में एक सुनवाई के दौरान ईरान के खिलाफ सैन्य अभियान का बचाव किया है। ट्रंप प्रशासन ईरान पर हमलों को लेकर अमेरिकी सीनेट में सुनवाई का सामना करना पड़ रहा है। कई सांसदों ने बढ़ते आर्थिक और क्षेत्रीय जोखिमों को लेकर चिंता जताई है। इसी बीच अमेरिकी सैन्य अधिकारियों ने दावा किया कि तेहरान की सैन्य क्षमताओं को गंभीर रूप से कमजोर कर दिया है। सीनेट सशस्त्र सेवा समिति के सामने पेश होने हुए एडमिरल चार्ल्स कूपर-ट्रिटी ने ऑपरेशन एफिक पयूरी का बचाव करते हुए कहा कि अमेरिकी सेना ने मध्य पूर्व में सैन्य शक्ति दिखाने की ईरान की क्षमता को कमजोर कर दिया है।

**महिलाओं के करीब आने पर जल्दी उड़ जाते हैं शहरी पक्षी: रिसर्च**

लंदन। शहरों में रहने वाले पक्षी पुरुषों की तुलना में महिलाओं से ज्यादा डरते हैं और उनके करीब आने पर जल्दी उड़ जाते हैं। यूरोप के वैज्ञानिकों की एक नई रिसर्च ने इस व्यवहार को लेकर चौंकाने वाला खुलासा किया है। यह रिसर्च फ्रांस, जर्मनी, पोलैंड और स्पेन के वैज्ञानिकों ने मिलकर की है। अध्ययन के दौरान 37 अलग-अलग पक्षी प्रजातियों के व्यवहार का विश्लेषण किया गया। इनमें कौवे, कबूतर, रॉबिन और अन्य छोटे-बड़े शहरी पक्षी शामिल थे। रिसर्च में सामने आया कि पक्षी पुरुषों को अपने करीब आने के लिए औसतन एक मीटर अधिक दूरी तक सहन कर लेते हैं, जबकि महिलाएं जैसे ही नजदीक पहुंचती हैं, वे तेजी से उड़ जाते हैं। वैज्ञानिकों ने यह सुनिश्चित करने की कोशिश की कि पक्षियों का व्यवहार किसी अन्य वजह से प्रभावित न हो। इसके लिए पुरुष और महिला प्रतिभागियों को ऊंचाई लगाभग समान रखी गई। दोनों को एक जैसे कपड़े पहनाए गए ताकि बाहरी रूप से जेंडर पहचानना मुश्किल हो।



एरिजोना के पेज के पास ग्लेन कैन्थन बांध से कोलोराडो नदी को देख रहे पर्यटक। अमेरिकी सरकार ने सूखाग्रस्त कोलोराडो नदी के लिए एक योजना का प्रस्ताव रखा है, जिससे एरिजोना, कैलिफोर्निया और नेवादा को होने वाली मौजूदा पानी की आपूर्ति में 40 प्रतिशत तक की कटौती हो सकती है, क्योंकि इस जलमार्ग के जलाशयों का जलस्तर लगातार खतरनाक रूप से नीचे गिरता जा रहा है।

## नीदरलैंड पहुंचे पीएम मोदी, व्यापार और रक्षा सहयोग पर होगी बड़ी बातचीत

**डच प्रधानमंत्री और किंग से मुलाकात, सेमीकंडक्टर व ग्रीन हाइड्रोजन साझेदारी पर रहेगा फोकस**

**एजेंसी ■ एमस्टर्डम**

प्रधानमंत्री नरेंद्र मोदी अपने पांच देशों के विदेश दौरे के दूसरे चरण में शनिवार को नीदरलैंड पहुंचे हैं, जहां भारतीय प्रवासी समुदाय और स्थानीय कलाकारों ने उनका जोरदार स्वागत किया। इस यात्रा का उद्देश्य भारत और नीदरलैंड के बीच व्यापार, रक्षा, तकनीक, नवाचार और हरित विकास के क्षेत्रों में रणनीतिक साझेदारी को और मजबूत करना है। इससे पहले प्रधानमंत्री ने संयुक्त अरब अमीरात (यूएई) का दौरा किया था, जहां ऊर्जा और रक्षा क्षेत्र में कई महत्वपूर्ण समझौते हुए थे।

नीदरलैंड पहुंचने पर द हेग में प्रधानमंत्री नरेंद्र मोदी का भारतीय प्रवासी समुदाय और स्थानीय कलाकारों ने पारंपरिक अंदाज में स्वागत किया। यह दौरा डच प्रधानमंत्री रॉब जेटेन के निमंत्रण पर हो रहा है। प्रधानमंत्री मोदी शनिवार को रॉब जेटेन के साथ द्विपक्षीय वार्ता करेंगे, जिसमें रक्षा सहयोग, व्यापार विस्तार और नई तकनीकों



में साझेदारी प्रमुख मुद्दे होंगे।

आधिकारिक कार्यक्रम के तहत प्रधानमंत्री मोदी नीदरलैंड के किंग विलेम-अलेक्जेंडर और क्वीन मैक्सिमा से भी मुलाकात करेंगे। इसके अलावा, डच उद्योग जगत के प्रमुख प्रतिनिधियों और बिजनेस लीडर्स के साथ भी उनकी बैठक

प्रस्तावित है। माना जा रहा है कि इन चर्चाओं में सेमीकंडक्टर निर्माण, ग्रीन हाइड्रोजन, जल प्रबंधन, रक्षा उत्पादन, सप्लाई चेन और इन्वेंशन जैसे क्षेत्रों में सहयोग को नई दिशा दी जाएगी।

प्रधानमंत्री मोदी का यह नीदरलैंड का दूसरा दौरा है। इससे

पहले उन्होंने वर्ष 2017 में यहां की यात्रा की थी। विदेश मंत्रालय के अनुसार, मौजूदा दौरा ऐसे समय हो रहा है जब भारत और नीदरलैंड के संबंध तेजी से रणनीतिक साझेदारी की ओर बढ़ रहे हैं। विदेश मंत्रालय के प्रवक्ता रणधीर जायसवाल ने सोशल मीडिया प्लेटफॉर्म एक्स पर

पोस्ट करते हुए कहा कि यह दौरा दोनों देशों के बहुआयामी संबंधों को और मजबूती देगा तथा यूरोप के बड़े भारतीय समुदाय से जुड़ने का अवसर प्रदान करेगा।

विदेश मंत्रालय में सचिव (पश्चिम) सिबी जॉर्ज ने भी इस यात्रा को महत्वपूर्ण बताते हुए कहा कि पिछले कुछ वर्षों में दोनों देशों के बीच व्यापार, निवेश, जल प्रबंधन, कृषि और स्वास्थ्य जैसे पारंपरिक क्षेत्रों के साथ-साथ तकनीक, रक्षा, सुरक्षा, नवीकरणीय ऊर्जा, शिक्षा और समुद्री सहयोग में भी उल्लेखनीय प्रगति हुई है।

नीदरलैंड में भारतीय समुदाय भी भारत-नीदरलैंड संबंधों का अहम आधार माना जाता है। वहां करीब 90 हजार भारतीय और भारतीय मूल के लोग रहते हैं, जबकि सूरिनाम हिंदुस्तानी समुदाय के दो लाख से अधिक सदस्य बसे हुए हैं। इसके अलावा लगभग 3,500 भारतीय छात्र विभिन्न डच विश्वविद्यालयों में उच्च शिक्षा प्राप्त कर रहे हैं।

## चीन से खाली हाथ अमेरिका लौटे ट्रंप दोनों राष्ट्रध्यक्षों ने संयुक्त बयान तक जारी नहीं किया

**एजेंसी ■ वाशिंगटन**

अमेरिका के राष्ट्रपति डोनाल्ड ट्रंप तीन दिवसीय चीन दौरे के बाद शुक्रवार को अमेरिका लौट गए। उन्होंने अपनी यात्रा को 'ऐतिहासिक' और 'बेहद सफल' बताया, लेकिन छह दौरे की बैठकों के बावजूद अमेरिका और चीन के बीच किसी बड़े समझौते या संयुक्त बयान की घोषणा नहीं हो सकी। इस वजह से दौरे के वास्तविक परिणामों को लेकर सवाल उठने लगे हैं।

ट्रंप और चीन के राष्ट्रपति शी जिनपिंग के बीच हुई शिखर वार्ता में ईरान युद्ध, ताइवान, ट्रेड-टैरिफ विवाद, रेयर अर्थ मिनरल्स, आर्टिफिशियल इंटेलिजेंस और चिप टेक्नोलॉजी जैसे संवेदनशील मुद्दों पर चर्चा हुई। ट्रंप ने दावा किया कि दोनों देशों ने कई समस्याओं को सुलझाने की दिशा में प्रगति की है और द्विपक्षीय संबंध पहले से अधिक मजबूत हुए हैं, लेकिन उन्होंने किसी ठोस सहमति या



समझौते का स्पष्ट विवरण नहीं दिया। वैश्विक आर्थिक अस्थिरता, ईरान युद्ध और व्यापारिक तनाव के बीच इस यात्रा को काफी महत्वपूर्ण माना जा रहा था। करीब नौ वर्षों बाद चीन पहुंचे ट्रंप के साथ 17 बड़े अमेरिकी कारोबारी भी गए थे, जिससे बोइंग विमान सौदे, कृषि खरीद, कर्ज सहयोग और सेमीकंडक्टर क्षेत्र में बड़े व्यापारिक एलाओं की उम्मीद की जा रही थी। हालांकि यात्रा समाप्त होने तक इन मुद्दों पर कोई औपचारिक समझौता सामने नहीं आया। इसके बावजूद दोनों नेताओं के बीच व्यक्तिगत गर्मजोशी देखने

को मिली। चीन ने ट्रंप के स्वागत में रेड कार्पेट बिछाया, स्टेट डिनर आयोजित किया और झोंगानानहाई में विशेष मेजबानी कर संबंधों में स्थिरता का संकेत देने की कोशिश की। चीन यात्रा के बाद दिए गए इंटरव्यू में ट्रंप ने दावा किया कि शी जिनपिंग अमेरिका में सैकड़ों अरब डॉलर के निवेश और 200 बोइंग विमान खरीदने पर सहमत हुए हैं। हालांकि चीन की ओर से इन दावों की कोई आधिकारिक पुष्टि नहीं की गई। चीनी सरकार ने केवल व्यापक सहयोग, स्थिरता और शांति बनाए रखने की बात कही।

## चीन से मिले तोहफे को कूड़ेदान में फेंककर चले गए ट्रंप, फोन भी किए नष्ट

बीजिंग। अमेरिकी राष्ट्रपति डोनाल्ड ट्रंप तीन दिवसीय यात्रा पर चीन आए हुए थे। यहां उनकी जमकर खातिरदारी की गई। उन्हें महंगे-महंगे गिफ्ट भी दिए गए। लेकिन ट्रंप ने अपने विमान पर चढ़ने से पहले ही सभी तोहफे कूड़ेदान में फेंक दिए। जासूसी और चीनी साइबर हमले के जरिए डेटा चोरी के डर से ट्रंप के पूरे डेलिगेशन ने राष्ट्रपति के विशेष विमान एयर फोर्स वन में सवार होने से पहले, चीनी अधिकारियों और मेजबानों द्वारा दिए गए सभी गिफ्ट्स, गैजेट्स और अन्य सामानों को या तो नष्ट कर दिया या फिर वहीं बीजिंग में ही छोड़ दिया। सुरक्षा से जुड़ी ग्राउंड रिपोर्ट्स के मुताबिक, अमेरिकी प्रतिनिधिमंडल ने बीजिंग से उड़ान भरने से ठीक पहले इन सभी चीजों को एक जगह इकट्ठा किया जो उन्हें उनकी चीन यात्रा के दौरान मिली थीं। इनमें ल्याडर हाउस के कर्मचारियों और सुरक्षाकर्मियों को जारी किए गए बर्नर फोन, डेलिगेशन पिन, यात्रा के दौरान इस्तेमाल हुए क्रेडेंशियल्स (पहचान पत्र) और अन्य उपहार शामिल थे। सुरक्षा प्रोटोकॉल के तहत एयर फोर्स वन में चढ़ने से पहले इन सभी चीजों को इस्टैब्लिशमेंट में फेंक दिया गया था फिर पूरी तरह से नष्ट कर दिया गया।

## नेपाल सुप्रीम कोर्ट ने बालेन शाह सरकार को दिया झटका

**भारतीय सामानों पर कस्टम ड्यूटी वसूली पर अंतरिम रोक**

**एजेंसी ■ काठमांडू**

नेपाल की सुप्रीम कोर्ट ने भारत-नेपाल सीमा पर भारतीय सामानों पर लगाए जा रहे विवादित कस्टम ड्यूटी प्रावधान पर अंतरिम रोक लगा दी है। अदालत ने बालेन शाह सरकार के उस फैसले के अमल पर रोक लगाई है, जिसके तहत भारतीय सीमा से नेपाल लाए जाने वाले 100 रुपये से अधिक मूल्य के दैनिक उपयोग के सामानों पर सीमा शुल्क वसूला जा रहा था।

जस्टिस हरि प्रसाद कुशल और टेक प्रसाद ढुंगाना की संयुक्त पीठ ने शुक्रवार को सुनवाई के दौरान यह अंतरिम आदेश जारी किया। अदालत ने प्रधानमंत्री कार्यालय, मंत्रिपरिषद, वित्त मंत्रालय और संबंधित सरकारी एजेंसियों को निर्देश दिया कि अगले आदेश तक इस व्यवस्था को लागू न किया जाए। यह आदेश उस रिट याचिका



पर सुनवाई के बाद दिया गया, जिसमें वित्त मंत्रालय के फैसले को चुनौती दी गई थी। याचिकाकर्ताओं का कहना था कि 100 रुपये से अधिक कीमत के सामान पर कस्टम ड्यूटी लगाने का प्रावधान नेपाल के कस्टम एक्ट 2024 के अनुरूप नहीं है और इससे आम नागरिकों को अनावश्यक परेशानी हो रही है।

सुप्रीम कोर्ट ने दोनों पक्षों की दलीलें सुनने के बाद सरकार के

फैसले पर तत्काल प्रभाव से रोक लगाते हुए अंतिम निर्णय आने तक पुनर्नी व्यवस्था बहाल रखने का निर्देश दिया। अदालत के इस आदेश से फिलहाल सीमा क्षेत्रों में रहने वाले लोगों को बड़ी राहत मिली है। दरअसल, बालेन शाह सरकार बनने के बाद नेपाल के वित्त मंत्रालय ने सीमा पार से आने वाले 100 रुपये से अधिक मूल्य के सामान पर कस्टम ड्यूटी अनिवार्य कर दी थी।

## वायरस दुनिया पर एक और वायरस का साथ

# कांगो में इबोला के प्रकोप से अब तक 65 लोगों की मौत

**एजेंसी ■ किंशासा**

दुनिया अभी अन्य स्वास्थ्य चुनौतियों से उबर ही रही थी कि इस बीच इबोला वायरस ने एक बार फिर पैर पसारने शुरू कर दिए हैं। अफ्रीका की शीर्ष सार्वजनिक स्वास्थ्य संस्था अफ्रीका सीडीसी ने कांगो के इतुरी प्रांत में इबोला फैलने की पुष्टि की है। इस खतरनाक बीमारी की चपेट में आने से अब तक 65 लोगों की जान जा चुकी है, जबकि 246 संदिग्ध मामले सामने आ चुके हैं। स्वास्थ्य अधिकारियों के अनुसार, संक्रमण के सबसे ज्यादा मामले मोंगवालु और स्वामपारा हेल्थ जोन में दर्ज किए



गए हैं, जिनमें से चार मामलों की प्रयोगशाला में पुष्टि हो चुकी है। इबोला एक बेहद संक्रामक

और जानलेवा बीमारी है, जो संक्रमित व्यक्ति के खून, उरटी और अन्य शारीरिक तरल पदार्थों के सीधे

संपर्क में आने से फैलती है। हालांकि, वैज्ञानिक अभी इस बात की जांच कर रहे हैं कि इस बार कौन-सा वायरस स्ट्रेन तबाली मचा रहा है। विश्व स्वास्थ्य संगठन (डब्ल्यूएचओ) के अनुसार, इबोला बीमारी कई तरह के वायरस से फैलती है। कांगो में पहले इबोला जायर स्ट्रेन का प्रकोप देखा गया था, लेकिन इस बार बुडीबुगु वायरस के संकेत मिले हैं। इसका असर पड़ोसी देश युगांडा में भी देखने को मिला है, जहां कांगो से आए एक नागरिक की इस वायरस के कारण मौत हो गई।

इस संकेत से निपटने के लिए

डब्ल्यूएचओ ने कांगो की मदद के लिए 5 लाख डॉलर की आपात सहायता राशि जारी की है। संगठन की एक विशेष टीम संक्रमण की जांच और सैपल इकट्ठा करने के लिए प्रभावित इलाकों में तैनात की गई है। कांगो के लिए यह चुनौती इसलिए भी बड़ी है क्योंकि संक्रमित क्षेत्र युगांडा और दक्षिण सूडान की सीमा के बेहद करीब हैं। इसके अलावा, मोंगवालु इलाके में खनन गतिविधियों और लोगों की लगातार आवाजाही के कारण संक्रमण का दायरा बढ़ने का खतरा है। खराब सड़कें और सीमित स्वास्थ्य सुविधाएं हालात को और जटिल

बना रही हैं। कांगो में यह इबोला का 17वां बड़ा प्रकोप है, जहां साल 1976 में पहली बार यह बीमारी सामने आई थी। पूर्व में भी इस वायरस ने अफ्रीका में हजारों लोगों की जान ली है। अफ्रीका सीडीसी ने चेतावनी दी है कि प्रभावित क्षेत्रों से संक्रमण दूसरे देशों में फैल सकता है, जिसे देखते हुए पड़ोसी देशों के साथ एक आपात बैठक बुलाई गई है। विशेषज्ञों का कहना है कि हालांकि कांगो के पास इबोला से निपटने का पुराना अनुभव है, लेकिन मौजूदा स्ट्रेन पर वैकसीन कितनी प्रभावी होंगी, यह देखना अभी बाकी है।

## अब मसूरी नहीं लाहौर में होगी बांग्लादेशी अफसरों की ट्रेनिंग

**एजेंसी ■ ढाका**

भारत और बांग्लादेश के रिश्तों में हालिया तनाव के बीच एक बड़ा कूटनीतिक और प्रशासनिक बदलाव देखने को मिला है। लंबे समय तक भारतीय हिल स्टेशन मसूरी में ट्रेनिंग पाने वाले बांग्लादेशी नौकरशाहों ने अब पाकिस्तान के लाहौर को रुक कर लिया है। ढाका से मिले ताजा घटनाक्रम के अनुसार, बांग्लादेश के 12 वरिष्ठ नौकरशाह इन दिनों लाहौर स्थित सिक्रिल सर्विसेज अकादमी में विशेष प्रशिक्षण ले रहे हैं। 4 से 21 मई तक चलने वाला यह कार्यक्रम दोनों देशों के बीच अपनी तरह का पहला संगठित प्रशिक्षण सत्र है,

जिसे दक्षिण एशिया की बदलती कूटनीतिक तस्वीर से जोड़कर देखा जा रहा है। दरअसल, बांग्लादेश में हुए सत्ता परिवर्तन और पूर्व प्रधानमंत्री शेख हसीना के हटने के बाद ढाका और इस्लामाबाद के रिश्तों में तेजी से नजदीकी बढ़ी है। दोनों देश व्यापार, प्रशासन और रणनीतिक सहयोग जैसे कई मोर्चों पर संपर्क बढ़ाने की कोशिश कर रहे हैं। हालांकि, ढाका के कुछ अधिकारियों का मानना है कि बांग्लादेश आने वाले समय में नई दिल्ली और इस्लामाबाद दोनों के साथ संतुलन बनाकर चलने की कोशिश करेगा।



## ब्रीफ न्यूज

आईपीएल मैच पर ऑनलाइन सट्टा खिलाने भोपाल के दो बुकी गिरफ्तार, सैमसंग फोल्ड और आईफोन जब्त

गुना। शहर की कैंट थाना पुलिस ने कुशमोदा क्षेत्र में दबिश देकर आईपीएल क्रिकेट मैच पर ऑनलाइन सट्टा खेल रहे और खिला रहे भोपाल के दो सटोरियों को रो हाथों गिरफ्तार किया है। आरोपियों के कब्जे से महंगे स्मार्टफोन जब्त किए गए हैं, जिनमें सट्टे की लाइव आईडी एक्टिव थी। पुलिस को मुखबिर से सूचना मिली थी कि कस्तूरबानगर (कुशमोदा) में दो युवक मोबाइल के जरिए आईपीएल मैचों पर ऑनलाइन सट्टा चला रहे हैं। सूचना की तस्दीक के लिए पुलिस टीम ने तत्काल घेराबंदी कर मौके से राहुल मेहरा (26), निवासी भेल भोपाल और रितिक भण्डारी (25), निवासी अवधपुरी भोपाल को दबोच लिया। आईफोन और सैमसंग फोल्ड 6 में चल रही थी सट्टा आईडी-आरोपियों के मोबाइलों की जांच करने पर राहुल के सैमसंग जेड फोल्ड-6 फोन में क्रिकबेट.99क्लब और रितिक के आईफोन 17 प्रो मैक्स में ग्रांड एक्सचेंज की क्लाइंट आईडी खुली पाई गई। पूछताछ में आरोपियों ने बताया कि उन्हें यह सट्टा आईडी भोपाल के ही आदित्य उपाध्याय और राहुल वर्मा ने उपलब्ध कराई थी। पुलिस ने दोनों मोबाइल जब्त कर आरोपियों के खिलाफ मामला दर्ज किया है।

पत्नी को साथ ले जाने की बात पर जीजा-साले में विवाद, साले ने जीजा का सिर फोड़ा

गुना। जिले के धरनावदा थानांतर्गत ग्राम परवाह में जीजा और साले के बीच मारपीट का मामला सामने आया है। पत्नी को साथ भेजने और बच्चों को भी ले जाने की बात पर हुए विवाद में साले ने अपने साथी के साथ मिलकर जीजा की बेरहमी से पिटाई कर दी। फरियादी राधा मोहन अहिरवार (35) ने पुलिस को बताया कि उसका छोटा साला लखन अहिरवार और बड़े साले का लड़का निर्मल उसके घर आए और उसकी पत्नी भागवती को तुरंत अपने साथ ले जाने की जिद करने लगे। जब राधा मोहन ने कहा कि पत्नी के साथ दोनों बच्चों को भी ले जाओ, तो दोनों भड़क गए। निर्मल ने राधा मोहन के हाथ पकड़े और साले लखन ने डंडे से हमला कर उसका सिर फोड़ा दिया। चीख-पुकार सुनकर मां कंचन बाई और ग्रामीणों ने बीच-बचाव किया। पुलिस ने मामला दर्ज कर जांच शुरू कर दी है।

भंडारे में जबरन खाना खाने और शराब पीने की जिद, मना करने पर लाठी-पत्थरों से हमला, बाइक तोड़ी

गुना। जिले के चांचौड़ा थानांतर्गत चौदरीश्वर मंदिर पर चल रहे एक धार्मिक आयोजन में जबरन खाना खाने और शराब पिलाने की जिद को लेकर विवाद हो गया। मना करने पर दबंगों ने परिवार पर पत्थरों से हमला कर बाइक तोड़ दी। जलालपुरा निवासी पंकज भील ने बताया कि उनके भाई राहसिंह ने मंदिर पर पूजा व भंडारा रखा था। बेटा रणधीर, संजू और मोहसिंह भील गाली-गलौज करते हुए मारपीट पर उतारू हो गए। हमलावरों ने पंकज और उसके भतीजे नितिन को पीटकर जखमी कर दिया और पथराव कर भतीजे की बाइक भी तोड़ दी। पुलिस ने मामला दर्ज कर जांच शुरू कर दी है।

वट सावित्री पर्व शनिवार सुबह से शुरू हुआ पूजा का यह क्रम दोपहर तक चलता रहा

## पारंपरिक ढंग से मनाई गई वट सावित्री अमावस्या, महिलाओं ने रखा उपवास

सत्ता सुधार ■ गुना

अंचनभर में वट सावित्री अमावस्या का पर्व पारंपरिक एवं श्रद्धाभाव के साथ मनाया गया। इस दौरान महिलाओं ने उपवास रख पति की लम्बी उम्र की कामना की। पंडितों के अनुसार ज्येष्ठ अमावस्या तिथि को हिन्दू महिलाएं वट सावित्री का व्रत रखती हैं। इस दिन व्रत रखकर वट वृक्ष के नीचे सावित्री, सत्यवान और यमराज की पूजा करने से पति की आयु लंबी होती है और संतान सुख प्राप्त होता है। इस अवसर पर महिलाओं ने पति की लंबी उम्र की कामना करते हुए व्रत रखा और फिर विभिन्न अलग-अलग स्थानों पर पहुंचकर बड़े के पेड़ की पूजा-अर्चना करते हुए परिक्रमा की। शनिवार सुबह से शुरू हुआ पूजा का यह क्रम दोपहर तक चलत



रहा। वट सावित्री पूजा के दौरान वट के वृक्ष को महिलाओं द्वारा रखा सूत्र भी बांधा जाता है, जिसके तहत पेड़ पर कच्चा धागा लपेटते

हुए, परिक्रमाएं की जाती हैं। यहीं प्रक्रिया पूरी करने के बाद महिलाओं ने परंपरा के अनुसार मंदिरों में पहुंचकर दान किया। इधर श्रीराम

जानकी मंदिर फुलवारी कालोनी, गुना में वट सावित्री अमावस्या का पर्व पारंपरिक एवं श्रद्धाभाव के साथ मनाया गया। मंदिर के

## शनिदेव मंदिर में हुए विशेष अनुष्ठान, भक्तों ने तेल और तिल अर्पित कर मन्त्रत मांगी

सत्ता सुधार ■ गुना

ज्येष्ठ कृष्ण अमावस्या के अवसर पर शनि जयंती और शनिश्री अमावस्या श्रद्धा और आस्था के साथ मनाई गई। शनि जयंती के अवसर पर शनि मंदिर पर सुबह से ही श्रद्धालुओं की भीड़ लगी रही। सभी श्रद्धालु सूर्यपुत्र न्याय के देवता शनि देव महाराज की पूजा अर्चना करने में जुटे रहे। मंदिरों में शनिदेव को भक्तों ने तेल और तिल अर्पित कर मन्त्रत मांगी।

मंदिरों में पूजा हवन और भंडारे भी चलते रहे। ऐसी मान्यता है कि जिस पर भी भगवान शनि की कृपा प्राप्त होती है, शनिदेव उसको सुख समृद्धि से भर देते हैं। शनि जयंती व वट सावित्री पूजा करने के लिए दुर्लभ संयोग बने



हैं। इस वर्ष ज्योतिष शास्त्र के अनुसार धृति योग एवं शिवयोग योग में रोहिणी नक्षत्र में पूजा की गई। आज पूजन दर्शन करने से साढ़ेसाती और डेव्या से काफी हद तक राहत मिल जाती है। इस दौरान शहर के टेकारी रोड स्थित शनि मंदिर, जगनपुर चक स्थित शनि मंदिर बीजी

रोड ओवरब्रिज के नीचे शनि मंदिर पर धार्मिक कार्यक्रम आयोजित किए गए। रुटियाई स्थित शनिदेव एवं नवग्रह मंदिर में दिनभर धार्मिक कार्यक्रमों का आयोजन हुआ। इस बार करीब 300 वर्षों बाद कई शुभ योगों का संयोग बनने से पर्व का महत्व विशेष माना गया। वहीं 13

## वाहन चैकिंग के दौरान म्याना पुलिस ने गांजा तस्क़र दबोचा, एक किलो गांजा जप्त

सत्ता सुधार ■ गुना

जिले की म्याना थाना पुलिस ने चैकिंग के दौरान गांजा तस्क़र पकड़ा है। जिसके पास से पुलिस ने एक किलो गांजा बरामद किया है। जानकारी के अनुसार गत दिवस पुलिस की एक टीम द्वारा खौंकर तिराहा पुलिस के पास वाहनों एवं सॉफ्टवेयर व्यक्तियों की चैकिंग की जा रही थी।

इसी दौरान लहरघाट तरफ से एक व्यक्ति हाथ में कपड़े का थैला लिए हुए आता दिखाई दिया। जिसे पुलिस ने रोककर पूछताछ करने पर उसने अपना नाम इकराज उर्फ इक्का पुर जलौल खान निवासी राधा कॉलोनी म्याना जिला गुना का बताया। पूछताछ के दौरान व्यक्ति घबराते एवं हड़बड़ाने लगा, जिससे पुलिस को उस पर संदेह होने से उसके हाथ में लिए थैले को विधिवत चैक करने पर उसमें करीबन एक किलो अवैध मादक पदार्थ गांजा कीमती करीबन 15 हजार रुपये का बरामद हुआ। जिसे



पुलिस द्वारा विधिवत जप्त कर आरोपी को गिरफ्तार किया। जिसके विरुद्ध थाने में अप.क्र. 114/26 धारा 8/20 एनडीपीएस एक्ट के अंतर्गत प्रकरण पंजीबद्ध कर विवेचना में लिया गया है। पुलिस की इस कार्यवाही में थाना प्रभारी निरीक्षक वृजमोहन सिंह भदौरिया

के नेतृत्व में ऊमरी चौकी प्रभारी उपनिरीक्षक बुन्देल सिंह सुरेजिया, उपनिरीक्षक राजेन्द्र गौड़, प्रधान आरक्षक ओमकांत खटीक, आरक्षक रंजीत सिंह, आरक्षक सुनील यादव एवं आरक्षक रामकृष्ण जाटव की महत्वपूर्ण भूमिका रही है।

## सांदीपनि शासकीय मॉडल उच्चतर माध्यमिक विद्यालय में 10 दिवसीय समर कैंप का समापन

गुना। सांदीपनि शासकीय मॉडल उच्चतर माध्यमिक विद्यालय में 05 मई से आयोजित 10 दिवसीय समर कैंप का समापन विद्यालय परिसर में हुआ। प्राचार्य आशीष टांटिया के मार्गदर्शन में आयोजित इस समर कैंप में छात्र-छात्राओं ने उत्साहपूर्वक भाग लिया। कैंप के दौरान प्रतिदिन योग कक्षाओं का आयोजन किया गया, जिसमें विद्यार्थियों ने नियमित रूप से योग अभ्यास किया। साथ ही छात्र-छात्राओं ने केरम, बैडमिंटन, शतरंज सहित विभिन्न खेल गतिविधियों में भाग लेकर समर कैंप का भरपूर आनंद उठाया।

## अरविंद कुमार ने संभाला निदेशक (वित्त) का पदभार

गुना। नेशनल फर्टिलाइज़र्स लिमिटेड (एनएफएल) में अरविंद कुमार ने निदेशक (वित्त) का पदभार ग्रहण कर लिया है। एनएफएल भारत सरकार के रसायन एवं उर्वरक मंत्रालय के अधीन एक नवरत्न सार्वजनिक क्षेत्र का उपक्रम है। एम.कॉम की शैक्षणिक योग्यता रखने वाले अरविंद कुमार इंस्टीट्यूट ऑफ कॉस्ट अकाउंटेंट्स ऑफ इंडिया के फेलो सदस्य और इंस्टीट्यूट ऑफ कंपनी सेक्रेटरीज ऑफ इंडिया के एसीसिएट सदस्य हैं।

## कलेक्टर ने कृषि रथ को हरी झण्डी दिखाकर किया जागरूकता अभियान का शुभारंभ

सत्ता सुधार ■ गुना

मध्यप्रदेश शासन द्वारा वर्ष 2026 को कृषि वर्ष के रूप में मनाया जा रहा है, इसी क्रम में गुना जिले में किसानों को कृषि संबंधी विभिन्न प्रकार की जानकारी प्रदान करने के उद्देश्य से जिले के विकासखण्डों में कृषि रथ के माध्यम से जागरूकता अभियान का शुभारंभ आज से किया गया। कलेक्टर किशोर कुमार कन्याल द्वारा गुना विकासखण्ड के कृषि रथ को हरी झण्डी दिखाकर अभियान की शुरुआत की गयी।

उप संचालक कृषि संजीव शर्मा ने बताया कि कलेक्टर किशोर कुमार कन्याल के मार्गदर्शन में जिले के प्रत्येक विकासखण्डों में



एक-एक कृषि रथ का संचालन किया जायेगा। यह रथ 16 मई से 25 मई तक विकासखण्ड क्षेत्र के ग्रामों में जैविक एवं प्राकृतिक खेती, कृषि क्षेत्रों का विस्तार, मृदा स्वास्थ्य कार्ड योजना, एकीकृत पोषक तत्व, कीट एवं रोग प्रबंधन, कृषि को लाभकारी व्यवसाय बनाने के उपाय, फसल विविधीकरण को

बढ़ावा देने, विभागीय कृषि योजनाओं के प्रचार-प्रसार, प्रधानमंत्री धन-धान्य कृषि योजना, ई-विकास प्रणाली अंतर्गत ई-टोकन उर्वरक वितरण व्यवस्था, पराली प्रबंधन आदि विषयों के संबंध में कृषि वैज्ञानिकों के माध्यम से किसानों को जानकारी प्रदान की जायेगी।

## कलयुगी बेटों ने अपनों पर ही किया कुल्हाड़ी और लाठी से हमला

गुना। जिले के आरोन थाना क्षेत्र अंतर्गत धरेलु विवाहों में अपनों पर ही कालिताला हमले करने के दो अलग-अलग मामले सामने आए हैं। इन पारिवारिक झगड़ों में घायल हुए लोगों को इलाज के लिए अस्पताल में भर्ती कराया गया है।

जानकारी के अनुसार ग्राम उमरिया निवासी लालाराम अहिरवार ने बताया कि उनका बड़ा लड़का दिलीप अहिरवार अपनी पत्नी और बच्चों को मारपीट कर तीन-चार महीने पहले मायके भगा चुका है। इसी बात का शक करते हुए दिलीप अपनी मां भूरिया बाई अहिरवार से विवाद करने लगा कि तूने मेरी पत्नी को क्यों भगाया है। जब माता-पिता ने गाली देने से मना किया, तो कलयुगी बेटे दिलीप ने अपनी मां के सिर पर लाठी दे मारी, जिससे खून निकलने लगा। पति लालाराम और छोटे बेटे दामोदर ने बीच-बचाव कर मां की जान बचाई। पुलिस ने आरोपी दिलीप के खिलाफ भादवि की धारा

296(1), 115(2), 118(1) और 351(3) के तहत मामला दर्ज किया है।

## शराब के नशे में भाई और भाभी पर कुल्हाड़ी से हमला

वहीं, उमरिया गांव में ही एक अन्य घटना में भरोसा अहिरवार ने शिकायत दर्ज कराई कि गतरात करीब 11 बजे उनका छोटा भाई सोनू अहिरवार शराब पीकर घर आया और खाना न देने की बात पर विवाद करने लगा। जब भरोसा ने कहा कि रसोई में खाना रखा है, तो सोनू गाली-गलौज पर उतर आया। विरोध करने पर सोनू ने अपने हाथ में ली हुई कुल्हाड़ी के पिछले हिस्से (मुंद) और बेंत से भरोसा के सिर और कलाई पर दे मारा। बीच-बचाव करने आदि भाभी सावित्री बाई को भी आरोपी ने कुल्हाड़ी के बेंत से पीटकर घायल कर दिया। शोर सुनकर पिता दलुपा अहिरवार ने मौके पर आकर बीच-बचाव किया।

# गुना में चोरों का तांडव, पीएम आवास और साईंधाम कॉलोनी में एक ही रात में आधा दर्जन से ज्यादा घरों के टूटे ताले सीसीटीवी कैमरे में हथियारों के साथ दिखे 8-10 बदमाश, सोने-चांदी, नगदी सहित सायकिल ले गए चोर

सत्ता सुधार ■ गुना

शहर के कैंट थाना क्षेत्र में शुक्रवार और शनिवार की दरमियानी रात अज्ञात चोरों ने जमकर उत्पात मचाया। चोरों ने प्रधानमंत्री आवास परिसर और उसके सामने स्थित साईंधाम पार्ट-2 कॉलोनी को निशाना बनाते हुए आधा दर्जन से अधिक घरों के ताले चटकाए। शांति बदमाशों ने इस दौरान तीन घरों से लाखों रुपये के सोने-चांदी के जेवरत और नगदी पर हाथ साफ कर दिया। हैरान करने वाली बात यह है कि वारदात को अंजाम देने आए करीब 8 से 10 बदमाश पास ही लगे सीसीटीवी कैमरे में कैद हुए हैं, जो हाथों में धारदार हथियारों के साथ घरों में घुसने की कोशिश करते हुए नजर आ रहे हैं। इस सनसनीखेज वारदात के बाद से इलाके के रहवासियों में भारी दहशत का माहौल है।

जानकारी के अनुसार बदमाशों ने कालोनी में घूमते हुए तीन ब्लॉकों के 9 मकानों के ताले चटकाए। 19 नंबर ब्लॉक में 2, 21 नंबर ब्लॉक में 3 तथा 22 नंबर ब्लॉक में 4 घरों के ताले तोड़े गए। वहीं जिन मकानों में लोग मौजूद थे, उनके दरवाजों की बाहर से कुंडी लगा दी गई, ताकि कोई बाहर से निकल सके। 19 नंबर ब्लॉक में चोरों ने



एक बाइक का लॉक भी तोड़ दिया, लेकिन वाहन स्टार्ट नहीं होने पर उसे वहीं छोड़कर फरार हो गए। वहीं छोट्टे खान के घर से सोने की बाली, चांदी की चार चूड़ियां, दो जोड़ी पायल तथा करीब 7 हजार रुपये नकद चोरी कर लिए गए।

## घरों के बाहर लगाई कुंडी, इंटरनेट केबल भी काटी

चोरी की इस वारदात को बेहद शांतिराना अंदाज में अंजाम दिया गया। बदमाशों ने सबसे पहले पीएम आवास कॉलोनी की इंटरनेट केबल काट दी, ताकि सुरक्षा तंत्र निकल सके। इसके बाद जिन

घरों में लोग सो रहे थे, चोरों ने उनके दरवाजों को बाहर से कुंडी लगाकर बंद कर दिया ताकि कोई शोर सुनकर बाहर न आ सके। इसके बाद चोरों ने सूपे पड़े घरों को इत्मीनान से निशाना बनाया। इनमें कुछ ऐसे मकान भी शामिल थे, जिनके ताले तो टूटे लेकिन वहां अभी तक कोई परिवार रहने नहीं पहुंचा था। घटना का शिकार हुए पीएम आवास निवासी अमित शर्मा ने बताया कि उनकी पत्नी और बच्चे अशोकनगर स्थित अपने मायके गए हुए थे, क्योंकि वहां से उनका परिवार चार घाम की यात्रा पर निकलने वाला था। अमित खुद एक एटीएम पर नाइट ड्यूटी करने गए थे। सुबह

जब वे ड्यूटी खत्म कर घर पहुंचे, तो मुख्य दरवाजे का ताला टूटा हुआ मिला। अंदर जाने पर अलमारी के लॉकर टूटे थे और सारा सामान बिखरा पड़ा था। अमित शर्मा के मुताबिक, चोर उनकी पत्नी का सोने का मंगलसूत्र, बच्चे के सोने के मोती, चांदी के जेवरत और अलमारी में रखे 50 हजार रुपये नगद समेत ले गए। अमित ने बताया कि उन्होंने गाड़ी खरीदने के लिए पाई-पाई जोड़कर यह रकम कई महीनों में एकत्रित की थी, जिसे चोर उड़ा ले गए। अमित के अलावा पड़ोस के दो अन्य घरों में भी बड़ी चोरी हुई है, जिनके परिवार शादी समारोह में शामिल होने बाहर गए हुए थे।

## साईंधाम कॉलोनी में भी धावा, सीसीटीवी में दिखे नकाबपोश

पीएम आवास में तबाही मचाने के बाद चोरों की इस टोली ने ठीक सामने स्थित साईंधाम पार्ट-2 कॉलोनी में भी संधमारी की। यहां लगे सीसीटीवी कैमरों की फुटेज खंगालने पर पता चला कि बदमाशों की संख्या 8 से 10 के करीब थी, जो पूरी तैयारी और हथियारों के साथ आए थे। चोरों ने यहां रहने वाले संस्कार श्रीवास्तव के घर के बरामदे में धावा बोला और वहां रखी साइकिल सहित अन्य कीमती धरेलु सामान चोरी कर ले गए। सुबह जब अन्य रहवासियों ने अमित शर्मा के घर के ताले टूटे देखे, तब जाकर पूरी कॉलोनी में हड़कंप मच गया।

## नया गुना विकसित हो रहा, पर सुरक्षा के नाम पर सिर्फ खानापूर्ति

उल्लेखनीय है कि जिस क्षेत्र में यह वारदात हुई है, वह तेजी से नया गुना के रूप में विकसित हो रहा है। इसी इलाके में एसडीएम कार्यालय, तहसील कार्यालय और तात्याटोपे विश्वविद्यालय सहित कई बड़े प्रशासनिक भवन स्थित हैं। इसके बावजूद यहां सुरक्षा व्यवस्था भगवान भरोसे है। रहवासियों ने आक्रोश जताते हुए बताया कि घटना की सूचना मिलने पर डायल-112 की टीम से महज एक एसआई और एक आरक्षक जांच करने पहुंचे थे। उन्होंने मौके पर थोड़ी बहुत खानापूर्ति की और पीड़ितों को कैंट थाने

जाकर आवेदन देने की बात कहकर चले गए। पीएम आवास कॉलोनी में आए दिन होने वाली चोरियां और पुलिस की इस सुस्त कार्यप्रणाली को लेकर जनता में गहरा असंतोष है। कैंट पुलिस अब सीसीटीवी फुटेज के आधार पर बदमाशों की शिनाख्त करने की कोशिश कर रही है। इधर शहर के कैंट थाना क्षेत्र अंतर्गत संजय स्टेडियम के पास स्थित एक स्टील की दुकान से चोरों ने ताला तोड़कर हजारों रुपये के सामान पर हाथ साफ कर दिया। पूरी वारदात दुकान में लगे सीसीटीवी कैमरों में कैद हो गई है। राहुल स्टील के मालिक सिद्धार्थ जैन ने पुलिस को शिकायत आवेदन देकर बताया कि गत सुबह करीब 5 बजे अज्ञात चोरों ने उनकी दुकान का ताला चटकाया।





# सहजपुर समिति द्वारा आदिवासी बाहुल्य क्षेत्र के केसली में 50 किलो गेहूं पर 1 किलो अतिरिक्त की तौल

## उपाजर्न केंद्र एवं प्रशासनिक अधिकारी की मिलीभगत से चल रही किसानों के साथ खुली लूट, तय मानक की जांच की मांग

सत्ता सुधार ■ सागर

मध्य प्रदेश शासन द्वारा किसानों को उनकी उपज का उचित मूल्य दिलाने के उद्देश्य से समर्थन मूल्य पर गेहूं खरीदी की व्यवस्था की गई है। इसके लिए जिलेभर में विभिन्न उपाजर्न केंद्र संचालित किए जा रहे हैं, जहां शासन द्वारा निर्धारित नियमों और मानकों के अनुसार गेहूं की खरीदी की जानी है। लेकिन सागर जिले के आदिवासी बाहुल्य क्षेत्र केसली में संचालित एक उपाजर्न केंद्र पर किसानों से निर्धारित मात्रा से अधिक गेहूं लेने का मामला सामने आया है, जिससे किसानों में नाराजगी बढ़ती जा रही है। जानकारी के अनुसार केसली क्षेत्र में सेवा सहकारी समिति सहजपुर द्वारा सनसेट वेयरहाउस मुहली में संचालित गेहूं उपाजर्न केंद्र पर किसानों से प्रत्येक 50 किलो की बोरी में 1 किलो से अधिक अतिरिक्त गेहूं भरवाया जा रहा

है। पत्रकारों की टीम द्वारा मौके पर पहुंचकर निरीक्षण किए जाने पर कई बोरीयों का वजन 51 किलो 490 ग्राम से अधिक पाया गया। अधिकतम खाली जूट की बोरी का वजन 500 ग्राम होता है।

मौके पर मौजूद किसानों ने नाम प्रकाशित न करने की शर्त पर बताया कि केंद्र पर अतिरिक्त गेहूं भरने के लिए कहा जाता है। हालांकि अधिकांश किसान खुलकर कुछ भी कहने से बचते नजर आए। एक किसान ने स्वीकार किया कि कुछ बोरीयों में अधिक गेहूं लिया गया है।

### शासन के नियम क्या कहते हैं

मध्य प्रदेश शासन द्वारा समर्थन मूल्य पर गेहूं खरीदी के लिए स्पष्ट दिशा-निर्देश निर्धारित किए गए हैं। उपाजर्न केंद्रों पर गेहूं की तौल निर्धारित



मानकों के अनुसार ही की जानी चाहिए। शासन द्वारा बोरी, हम्माली, परिवहन तथा अन्य व्यवस्थाओं के लिए अलग से भुगतान किया जाता

है। नियमों के अनुसार किसानों से खरीदी गई उपज की तौल पातरदशी तरीके से होनी चाहिए। निर्धारित वजन से अधिक उपज लेना नियम विरुद्ध माना

जाता है। खरीदी केंद्रों पर इलेक्ट्रॉनिक कांटे एवं तौल व्यवस्था प्रमाणित होना अनिवार्य है। किसानों के साथ किसी प्रकार की जबरन कटौती या अतिरिक्त तौल नहीं की जा सकती। खरीदी प्रक्रिया की निगरानी के लिए जिला प्रशासन द्वारा नोडल अधिकारी नियुक्त किए जाते हैं। इसके बावजूद यदि किसानों से प्रति क्विंटल अतिरिक्त गेहूं लिया जा रहा है, तो यह शासन की मंशा और निर्धारित प्रक्रिया दोनों पर सवाल खड़े करता है।

### नोडल अधिकारियों की कार्यप्रणाली पर उठे सवाल

प्रशासन द्वारा उपाजर्न केंद्रों की निगरानी के लिए नोडल अधिकारी नियुक्त किए गए हैं, लेकिन शिकायतों के बावजूद प्रभावी कार्रवाई नहीं हो रही है। इससे किसानों में यह चर्चा है कि कहीं न कहीं

उपाजर्न केंद्र संचालकों और संबंधित अधिकारियों की मिलीभगत के कारण यह स्थिति बनी हुई है। किसानों का कहना है कि जब शासन उपाजर्न केंद्र संचालकों को प्रति क्विंटल भुगतान करता है और हम्माली का खर्च भी अलग से दिया जाता है, तब किसानों से अतिरिक्त गेहूं लेने का औचित्य समझ से परे है। मामले को लेकर किसानों एवं स्थानीय लोगों ने प्रशासन से निष्पक्ष जांच की मांग की है। उनका कहना है कि यदि उपाजर्न केंद्रों पर इसी प्रकार अतिरिक्त तौल के नाम पर किसानों से गेहूं लिया जाता रहा, तो समर्थन मूल्य योजना का उद्देश्य प्रभावित होगा और किसानों का भरोसा व्यवस्था से उठ जाएगा। अब देखा जाएगा कि जिला प्रशासन इस मामले में क्या कार्रवाई करता है और किसानों को राहत दिलाने के लिए क्या कदम उठाए जाते हैं।

## वट सावित्री व्रत पूजन कर पति की लंबी आयु की कामना की

### शनि अमावस्या पर शनि महाराज से ग्रह शांति हेतु पूजा अर्चना की गई



सत्ता सुधार ■ बीना (सागर)

बीना में वट सावित्री व्रत और शनि जयंती का त्योहार धूमधाम से मनाया जा रहा है। ब्रह्म मुहूर्त में राधे राधे प्रभात मंडल मां जागेश्वरी धाम से भव्य शोभा यात्रा प्रारंभ हुई जो थाने के

पीछे से सर्वोदय चौक महावीर चौक से होती हुई रेलवे झांसी फाटक के पास स्थित शनि मंदिर पहुंची जहां पर शनि महाराज की पूजा अर्चना की गई एवं बट वृक्ष के नीचे महिलाओं ने पति की लंबी आयु की कामना की, शनि

अमावस्या एवं बट सावित्री व्रत के उपलक्ष्य पर मंदिरों में भी विशेष पूजा की जा रही है। क्षेत्र के झांसी फाटक स्थित शनि मंदिर, बड़ा मंदिर स्थित शनि मंदिर, पीतांबरा शक्ति पीठ शनि आदि मंदिरों में सुबह से ही भक्तों का तांता लगा हुआ है।

### शनि जयंती पर पूजा करने से दूर हो जाती हैं परेशानी

आज शुभ योग में शनि जयंती का पर्व मनाया जा रहा है। शनि देव की कृपा और शनि दोष से मुक्ति के लिए शनि जयंती का पर्व बड़ा महत्व रखता है। शनि मंदिर के पुजारी पुजारी निखिल जोशी ने बताया कि शनिदेव का आशीर्वाद प्राप्त करने और शनि की साहेसाली, ढैय्या और महादशा से मुक्ति के लिए शनि जयंती की शाम को कुछ विशेष उपाय करने चाहिए। इन उपाय से ना सिर्फ आपको शनि दोष और आर्थिक समस्याओं से मुक्ति मिलेगी, बल्कि शनिदेव

की कृपा से जीवन में आ रही अड़चन भी दूर होगी। शनि जयंती की शाम को पीपल के पेड़ के नीचे पांच तिल या सरसों के तेल का दीपक जलाना चाहिए और हाथ जोड़कर सात परिक्रमा भी करनी चाहिए। इसके बाद शनि की साहेसाली या ढैय्या से प्रभावित व्यक्ति हनुमान मंदिर में जाए और हनुमान जी के सामने चमेली के तेल का दीपक जलाकर सुंदरकांड और हनुमान चालीसा का पाठ करें। ऐसा करने से शनि दोष से मुक्ति मिलती है और जीवन में चल रही परेशानियों से मुक्ति मिलेगी। वट सावित्री का व्रत प्रति वर्ष ज्येष्ठ माह के कृष्ण पक्ष की अमावस्या तिथि के दिन मनाया जाता है। इस दिन सुबह से ही महिलाएं अपने पति के लंबी आयु के लिए व्रत रखकर वट के पेड़ की पूजा कर रही हैं। बीना, सहित ग्रामीण क्षेत्रों में महिलाएं देवी सावित्री के पति प्रेम और पतिव्रत धर्म को स्मरण कर अखंड सौभाग्य के लिए प्रार्थना कर रही हैं।

### कृषि रथ को मंत्री गोविंद सिंह राजपूत ने दिखाई हरी झंडी

## सशक्त किसान बनेगा भारत की पहचान' : गोविंद सिंह राजपूत

सत्ता सुधार ■ सागर

किसानों को शासन की योजनाओं की जानकारी गांव-गांव तक पहुंचाने के उद्देश्य से कृषि विभाग द्वारा विशेष कृषि रथ अभियान की शुरुआत की गई। इस अभियान के तहत 16 मई से 30 मई तक कृषि रथ ब्लॉक एवं गांव स्तर तक पहुंचकर किसानों को विभिन्न सरकारी योजनाओं, आधुनिक कृषि तकनीकों एवं कृषि विभाग की जनहितकारी योजनाओं की जानकारी देगे। अभियान का शुभारंभ खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने कृषि रथ को हरी झंडी दिखाकर किया।

इस अवसर पर मंत्री श्री राजपूत ने कृषि विभाग की टीम को शुभकामनाएं देते हुए कहा कि 'सशक्त किसान



भारत की असली पहचान बनेगा। किसानों को योजनाओं की सही जानकारी मिलना बेहद जरूरी है, ताकि वे शासन की सुविधाओं का लाभ लेकर अपनी आय बढ़ा सकें।' उन्होंने कहा कि विभागीय अधिकारी गांव-गांव पहुंचकर किसानों को जागरूक करें और उन्हें आधुनिक खेती, उन्नत बीज, सिंचाई योजनाओं तथा कृषि अनुदान संबंधी जानकारी दें।

## खैरी वीर में राज्य मंत्री धर्मेंद्र सिंह लोधी का हुआ आत्मीय स्वागत

### ग्रामीणों ने पुष्पमाला एवं तिलक लगाकर किया सम्मान, विकास और जनसमस्याओं पर हुई चर्चा

देवरी (सागर)। विधानसभा क्षेत्र के ग्राम खैरी वीर में मध्यप्रदेश शासन के संस्कृति, पर्यटन, धार्मिक न्याय एवं धर्मस्व विभाग के राज्य मंत्री (स्वतंत्र प्रभार) तथा धर्मेंद्र सिंह लोधी का ग्रामीणों द्वारा गर्मजोशी एवं आत्मीयता के साथ स्वागत किया गया।



राज्य मंत्री श्री लोधी के सपरच एवं लोधी क्षत्रीय महासभा ब्लॉक अध्यक्ष कमलेश सिंह लोधी के निवास पहुंचे, जहां क्षेत्रवासियों ने पुष्पमाला पहनाकर एवं तिलक लगाकर उनका सम्मान किया। इस अवसर पर बड़ी संख्या में ग्रामीणजन, समाजसेवी एवं भाजपा कार्यकर्ता उपस्थित रहे। कार्यक्रम के दौरान मंत्री श्री लोधी ने उपस्थित लोगों से आत्मीय मुलाकात करते हुए क्षेत्र के विकास, जनसमस्याओं एवं सामाजिक गतिविधियों को लेकर चर्चा की। उन्होंने ग्रामीणों द्वारा दिए गए स्नेह और आशीर्वाद के प्रति आभार व्यक्त करते हुए कहा कि जनता का विश्वास ही उनकी सबसे बड़ी ताकत है। ग्रामीणों ने भी मंत्री श्री लोधी के सरल स्वभाव एवं क्षेत्र के प्रति उनकी सक्रियता की सरहना की। पूरे कार्यक्रम के दौरान उत्साह, अपनत्व और सौहार्द का माहौल देखने को मिला।

## भूपेंद्र सिंह के जन्मदिवस पर विशाल रवतदान शिविर आयोजित

### महापौर संगीता तिवारी सहित परिवारजनों एवं भाजपा नेताओं ने किया रवतदान



सागर। पूर्व गृहमंत्री एवं खुरई विधायक भूपेंद्र सिंह के जन्मदिवस के अवसर पर चार दिवसीय विशाल रवतदान शिविर का आयोजन किया गया। शिविर में सागर की महापौर संगीता सुशील तिवारी एवं वरिष्ठ भाजपा नेता डॉ.

सुशील तिवारी शामिल हुए। इस दौरान महापौर श्रीमती संगीता सुशील तिवारी ने स्वयं रवतदान कर नागरिकों से भी इस सेवा अभियान से जुड़ने एवं अधिक से अधिक रवतदान करने की अपील की। उन्होंने कहा कि रवतदान महान है और इससे जरूरतमंदों को नया जीवन मिलता है। कार्यक्रम में महापौर के सुपुत्र सुर्याश तिवारी एवं भाजपा प्रदेश मीडिया पैनलिस्ट रिशांक तिवारी ने भी रवतदान कर मानव सेवा के इस अभियान में सहभागिता निभाई। शिविर के दौरान बड़ी संख्या में भाजपा कार्यकर्ता, समाजसेवी एवं नागरिक उपस्थित रहे। आयोजन का उद्देश्य लोगों को रवतदान के प्रति जागरूक कर अधिक से अधिक लोगों को इस पुनीत कार्य से जोड़ना रहा।

## खुरई में कृषि रथ यात्रा शुरू, गांवों में दी जाएगी किसान कल्याण योजनाओं की जानकारी

खुरई (सागर)। मध्य प्रदेश सरकार द्वारा वर्ष 2026 को कृषक कल्याण वर्ष घोषित किए जाने के बाद, किसानों को सशक्त बनाने के लिए खुरई में कृषि रथ यात्रा का शुभारंभ किया गया है। मुख्यमंत्री डॉ. मोहन यादव के मंशानुसार इस अभियान का मुख्य उद्देश्य किसानों की आय दोगुनी करना, आधुनिक कृषि तकनीकों को बढ़ावा देना और कृषि योजनाओं को लाभ सीधे गांव-गांव तक पहुंचाना है। खुरई मंडी प्रांगण में आयोजित कार्यक्रम में जनपद अध्यक्ष जमना प्रसाद अहिरवार, कृषि समिति अध्यक्ष उपेंद्र राजपूत और जनपद सदस्य समरथ अहिरवार सहित अधिकारी कर्मचारियों ने कृषि रथ को हरी झंडी दिखाकर रवाना किया। यह रथ क्षेत्र की प्रत्येक ग्राम पंचायत में जाकर किसानों को शासन की ई-विकास प्रणाली, खाद वितरण, जैविक व प्राकृतिक खेती तथा मिट्टी परीक्षण जैसी महत्वपूर्ण योजनाओं की जानकारी देगा। वरिष्ठ कृषि विकास अधिकारी राजू चौहान और आत्मा के बीटीएम पवन सिंह की उपस्थिति में विभागीय अधिकारी कर्मचारी भी मौजूद रहे। यह रथ न केवल उन्नत कृषि तकनीकों का प्रचार करेगा, बल्कि गांवों में जाकर मौके पर ही किसानों की समस्याओं का निराकरण भी करेगा।

## विधायक बृज बिहारी पटेल ने कृषक कृषि रथों को दिखाई हरी झंडी

### आधुनिक कृषि तकनीकों और शासकीय योजनाओं की जानकारी गांव-गांव पहुंचाएंगे कृषि रथ

सत्ता सुधार ■ देवरी (सागर)

ग्राम पंचायत गौरखामर के फूल बाग परिसर में आयोजित विशेष कार्यक्रम के दौरान 'कृषक कल्याण वर्ष' के अंतर्गत कृषि जागरूकता अभियान की शुरुआत की गई। इस अवसर पर विधायक बृज बिहारी पटेल ने कृषि रथ वाहनों को हरी झंडी दिखाकर रवाना किया।



कार्यक्रम में बड़ी संख्या में किसान, जनप्रतिनिधि एवं कृषि विभाग के अधिकारी उपस्थित रहे। विधायक बृज बिहारी पटेल ने कहा कि किसान देश की अर्थव्यवस्था की रीढ़ हैं और उनकी समृद्धि ही प्रदेश एवं राष्ट्र की प्रगति का आधार है। उन्होंने कहा कि सरकार किसानों को

आत्मनिर्भर और तकनीकी रूप से सक्षम बनाने के लिए निरंतर कार्य कर रही है। उन्होंने बताया कि रवाना किए गए कृषि रथ गांव-गांव पहुंचकर किसानों को आधुनिक

कृषि तकनीकों, उन्नत बीज, जैविक खेती, फसल संरक्षण, सिंचाई प्रबंधन तथा शासन की विभिन्न किसान हितैषी योजनाओं की जानकारी देगे। इसके साथ

ही किसानों को कृषि से जुड़ी नई पद्धतियों और वैज्ञानिक सलाह के माध्यम से उत्पादन बढ़ाने के लिए प्रेरित किया जाएगा। कार्यक्रम के दौरान किसानों को कृषि विभाग द्वारा संचालित योजनाओं, अनुदान एवं प्रशिक्षण कार्यक्रमों की भी जानकारी दी गई। अधिकारियों ने बताया कि कृषि रथों के माध्यम से किसानों तक सीधे संवाद स्थापित कर उन्हें समायुक्त खेती उपानाने के लिए जागरूक किया जाएगा। विधायक ने सभी किसानों से शासन की योजनाओं का अधिक से अधिक लाभ लेने और आधुनिक तकनीकों को अपनाकर खेती को लाभकारी बनाने का आह्वान किया।

## लापरवाही : खुरई में सड़क धंसने से फंसा शक्कर से भरा ट्रक

### खुरई (सागर)। सागर रोड पर पूर्व विधायक निवास के सामने सीवर लाइन ठेकेदार की लापरवाही से एक बड़ा हादसा होते-होते बचा।

शनिवार सुबह करीब 8 बजे शक्कर की बोरीयों से लदा एक ट्रक भाजपा के रंग में रंगते हुए कार्यकर्ताओं के साथ खुरई में रंगते हुए कार्यकर्ताओं ने समूचे वातावरण को भाजपापंथ बना दिया है। निरीक्षण के दौरान जिला अध्यक्ष श्याम तिवारी एवं प्रशिक्षण वर्ग जिला प्रभारी वैभव कुकरले ने आवाम, भोजन, बैठक व्यवस्था, पंजीयन, स्वच्छता, सुरक्षा एवं सांस्कृतिक कार्यक्रमों सहित सभी

## खुरई में दिनदहाड़े कृषि विस्तार अधिकारी के सूने घर से लाखों की चोरी, जांच में जुटी पुलिस

खुरई (सागर)। नगर में इन दिनों चोरियों की वारदातें लगातार बढ़ती जा रही हैं। ऐसा ही एक सनसनीखेज मामला जगदीशपुरा स्थित आदर्श नगर कॉलोनी में सामने आया है, जहां शनिवार को दिनदहाड़े एक सूने मकान को निशाना बनाकर चोरी की वारदात की अंजाम दिया गया। चोरों ने कृषि विस्तार अधिकारी के घर का ताला तोड़कर नकद और जेवरों पर हाथ साफ कर दिया। पीड़ित कृषि विस्तार अधिकारी महेंद्र सिंह जाटव ने बताया कि वह जगदीशपुरा के पास आदर्श नगर कॉलोनी में किराए के मकान में रहते हैं। शनिवार सुबह वह मकान का ताला लगाकर कृषि मंडी में रथ यात्रा के लिए गए थे। उनके परिवार के सदस्य भी गांव गए थे, जिससे घर सूना था। दोपहर करीब 3 बजे जब वह वापस लौटे, तो मुख्य दरवाजे का ताला टूटा हुआ मिला। घर के अंदर पहुंचते तो देखा कि अलमारी खुली हुई थी और सारा सामान बिखरा पड़ा था। चोर अलमारी में रखी सोने की चेन, दो अंगूठियां, झुमकी और करीब 1 लाख रुपये नगद लेकर फरार हो गए। पीड़ित ने तुरंत घटना की सूचना खुरई शहर थाना पुलिस को दी और लिखित आवेदन देकर मामला की जांच करने की मांग की। सूचना मिलते ही पुलिस ने मौके पर पहुंच कर जांच शुरू कर दी।



### पहुंच मार्ग से कार्यक्रम स्थल तक कार्यकर्ताओं ने सजाया पूरा मार्ग, भाजपा के रंग में रंगा प्रशिक्षण परिसर

## पंडित दीनदयाल उपाध्याय जिला स्तरीय प्रशिक्षण वर्ग आज से, सभी तैयारियां पूर्ण, जिला अध्यक्ष श्याम तिवारी ने किया निरीक्षण

सत्ता सुधार ■ सागर

भारतीय जनता पार्टी के पंडित दीनदयाल उपाध्याय जिला स्तरीय दो दिवसीय प्रशिक्षण वर्ग का शुभारंभ आज से होने जा रहा है। प्रशिक्षण वर्ग को लेकर सभी तैयारियां पूर्ण कर ली गई हैं।

भाजपा जिला अध्यक्ष श्याम तिवारी ने कार्यक्रम स्थल पहुंचकर व्यवस्थाओं का निरीक्षण किया तथा संबंधित पदाधिकारियों एवं कार्यकर्ताओं को आवश्यक दिशा-निर्देश दिए। प्रशिक्षण वर्ग को भव्य एवं आकर्षक स्वरूप देने के लिए



कार्यकर्ताओं में विशेष उत्साह देखने को मिला। मुख्य मार्ग से लेकर कार्यक्रम स्थल होटल हैरिटेज तक भाजपा के झंडे, बैनर एवं स्वागत दलों से पूरे मार्ग को सजाया गया है। पूरे परिसर को भाजपा के रंग में रंगते हुए कार्यकर्ताओं ने समूचे वातावरण को भाजपापंथ बना दिया है। निरीक्षण के दौरान जिला अध्यक्ष श्याम तिवारी एवं प्रशिक्षण वर्ग जिला प्रभारी वैभव कुकरले ने आवाम, भोजन, बैठक व्यवस्था, पंजीयन, स्वच्छता, सुरक्षा एवं सांस्कृतिक कार्यक्रमों सहित सभी

जिला संयोजक मनीष चौबे, सहसंयोजक जगन्नाथ गुरैया एवं चैन सिंह ठाकुर, जिला महामंत्री चेतनार अहिरवार, विक्रम सोनी, शैलेंद्र श्रीवास्तव, आलोक केशरवानी, अमित बैसाखिया, नीरज यादव, शालीन सिंह, हेमंत पंचौरी, भूपेंद्र नामदेव, बालकिशन सोनी, श्रीराम रिछरिया, हरिओम भट्ट, प्रकाश कर्ना आ, खडक सिंह, विशाल खटके, देवेन्द्र अहिरवार, नितिन सोनी सहित बड़ी संख्या में भाजपा पदाधिकारी एवं कार्यकर्ता उपस्थित रहे।

## बीफ न्यूज

नीट पेपर लीक के विरोध में कांग्रेस निकालेगी मशाल जुलूस आज

**मुरैना।** लाखों विद्यार्थियों के भविष्य के साथ हुए कथित खिलवाड़ एवं नीट परीक्षा पेपर लीक प्रकरण के विरोध में जिला कांग्रेस कमेटी मुरैना द्वारा आज 16 मई 2026 को शाम 7 बजे मशाल जुलूस निकाला जाएगा। यह कार्यक्रम प्रदेश कांग्रेस कमेटी के अध्यक्ष जीतू पटवारी के निर्देशानुसार आयोजित किया जा रहा है। जिला कांग्रेस कमेटी मुरैना के तत्वावधान में आयोजित यह मशाल जुलूस शहर कांग्रेस कार्यालय सदर बाजार से प्रारंभ होकर सदर बाजार मार्ग से होते हुए हनुमान चैराहा पर समाप्त होगा। कार्यक्रम के माध्यम से कांग्रेस कार्यकर्ता एवं छात्र-युवा नीट परीक्षा पेपर लीक मामले में दोषियों के खिलाफ कड़ी कार्रवाई की मांग करेंगे। कांग्रेस नेताओं ने कहा कि परीक्षा प्रणाली में हुई लापरवाही ने लाखों विद्यार्थियों और उनके अभिभावकों की मेहनत व विश्वास को आघात पहुंचाया है। उन्होंने विद्यार्थियों के भविष्य के साथ खिलवाड़ बंद करने तथा दोषियों को कठोर दंड देने की मांग की है। जिला कांग्रेस कमेटी ने आमजन, छात्र-छात्राओं एवं अभिभावकों से मशाल जुलूस में शामिल होकर अपना विरोध दर्ज कराने की अपील की है।

## श्रीराम का जन्म होते ही कथा परिसर बना

**अयोध्या धाम**

**जौरा।** श्रीराम कथा के दूसरे दिन कथा स्थल अग्रवाल धर्मशाला में अग्रसेन भक्त मंडल के तत्वावधान में अग्रवाल धर्मशाला में अयोध्या से पधार कथावाचक श्री श्याम सुंदर दास जी ने जब कथा में भगवान श्रीराम के जन्म का प्रसंग सुनाया तो कथा स्थल श्रीराम के जयकारों से गूंज उठा। भगवान श्रीराम का जन्म होते ही कथा परिसर अयोध्या धाम बन गया। श्रद्धालु भए प्रकट कपाल दीन दयाला की ध्वनि पर भक्ति में डूब गए। श्रीराम कथा के दौरान श्यामसुंदर दास महाराज ने कहा कि अंतिम समय में भगवान को याद करने से मनुष्य के सब कष्ट दूर हो जाते हैं। इसलिए अंतिम समय में भगवान को याद करना चाहिए। महाराज जी का कहना था कि रामजी का चिंतन करो, गायन करो, सपने में ही राम जी के दर्शन हो जायेंगे। प्रभु के गुणगान से कष्ट दूर होते हैं प्रभु का आशीर्वाद भी मिलता है। कथा के दौरान श्रोताओं को कई प्रसंग सुनाते हुए उन्होंने कहा कि हर व्यक्ति के जीवन में सुख और दुःख आते-जाते हैं लेकिन प्रभु का चिंतन करने से मनुष्य के संकट दूर हो जाते हैं। भगवान तो अनुभव की चीज है, सारा खेल आत्मा का है, श्रीराम से बड़ा कोई नहीं। इसलिए जीवन में श्रीराम नाम जपने से प्रभु की कृपा निश्चित रूप से आप पर बरसेगी।

## जिलाबदर आरोपी आकाश उर्फ डन-डन गिरफ्तार, आदेश का उद्घुंन करने पर भेजा गया जेल

मुरैना। थाना कोतवाली पुलिस ने शनिवार को जिलाबदर आरोपी आकाश उर्फ डन-डन पुत्र पदम सिंह सिकरवार निवासी भरभूजा वाली गली, गोपालपुरा मुरैना को गिरफ्तार किया है। आरोपी को मुखबिरी की सूचना पर हनुमान मंदिर के पास पुराने चुंगी नाका रोड से पकड़ा गया। पुलिस के अनुसार कलेक्टर एवं जिला दंडाधिकारी मुरैना के आदेश पर आरोपी आकाश सिकरवार को पूर्व में जिला मुरैना सहित चार सीमावर्ती जिलों की सीमा से बाहर रहने के निर्देश दिए गए थे। थाना प्रभारी अभित भदौरिया के नेतृत्व में पुलिस द्वारा उसे राजस्थान के धौलपुर जिले की सीमा में छोड़ा गया था। इसके बावजूद आरोपी जिलाबदर आदेश का उल्लंघन करते हुए मुरैना जिले की सीमा में घूमता मिला।

## बस कंडक्टर पर चोरों से मिलीभगत के आरोप, यात्री का बैग हुआ गायब

**सत्ता सुधार ■ मुरैना**  
जिले के कैलारस बस स्टैंड से एक चिताजनक मामला सामने आया है, जहां बस में सफर कर रहे एक यात्री का बैग सदिध परिस्थितियों में गायब हो गया। पीड़ित ने बस कंडक्टर पर चोरों से मिलीभगत होने का आरोप लगाया है। घटना के बाद यात्रियों की सुरक्षा व्यवस्था को लेकर कई सवाल खड़े हो गए हैं। जानकारी के अनुसार शनिवार दोपहर लगभग 12:30 बजे से 12:35 बजे के बीच कैलारस बस स्टैंड से मुरैना के लिए रवाना हुई एक निजी बस में यूनस खान

निवासी खेरा माधवगढ़ सफर कर रहे थे। बताया गया है कि उनके पास एक बैग था, जिसमें नगदी सहित जरूरी सामान रखा हुआ था। बस के शक्कर कारखाना क्षेत्र तक पहुंचने के दौरान उनका बैग अचानक गायब हो गया। पीड़ित यूनस खान ने जब अपने बैग के संबंध में बस कंडक्टर से पूछताछ की, तो आरोप है कि कंडक्टर ने सहयोग करने के बजाय अभद्र व्यवहार किया। प्रत्यक्षदर्शियों के अनुसार कंडक्टर ने दादागिरी दिखाते हुए कहा कि 'मेरा फोटो खींच ले, बस का फोटो खींच ले, पुलिस क्या कर



लेगी।  
घटना के बाद यात्रियों में भय और आक्रोश का माहौल है। लोगों का कहना है कि यदि बसों में इस प्रकार चोरी की घटनाएं होती रहें और जिम्मेदार लोग ही यात्रियों की मदद करने के बजाय दबाव बनाते रहे, तो आम नागरिकों का सार्वजनिक परिवहन से भरोसा उठ जाएगा। स्थानीय लोगों ने आरोप लगाया कि कुछ बसों में सक्रिय चोर गिरोह यात्रियों को निशाना बना रहे हैं और उन्हें अंदरूनी सहयोग भी मिल रहा है। हालांकि इस मामले में अभी तक बस

मालिकों की ओर से कोई आधिकारिक प्रतिक्रिया सामने नहीं आई है। यात्रियों और स्थानीय नागरिकों ने प्रशासन एवं पुलिस से मांग की है कि बस स्टैंड और यात्री बसों में सुरक्षा व्यवस्था मजबूत की जाए, सीसीटीवी कैमरों की जांच कर दोषियों को पहचान की जाए तथा बस कर्मचारियों की भूमिका की निष्पक्ष जांच कर कड़ी कार्रवाई की जाए। फिलहाल मामले को लेकर क्षेत्र में चर्चा का माहौल है और लोग बसों में सफर के दौरान अपने सामान को लेकर सतर्क रहने की बात कह रहे हैं।

## जिला स्तरीय फुटबॉल टूर्नामेंट में खिलाड़ियों ने दिखाया शानदार प्रदर्शन

मुरैना। जिला स्तरीय फुटबॉल टूर्नामेंट के अंतर्गत आयोजित मुकाबलों में खिलाड़ियों ने शानदार खेल का प्रदर्शन कर दर्शकों का मन मोह लिया। कार्यक्रम में मुख्य अतिथियों ने सभी खिलाड़ियों से परिचय प्राप्त कर टीस के माध्यम से मैच का शुभारंभ कराया। समाजसेविका श्रीमती हेमा अग्रवाल ने बालक एवं बालिका खिलाड़ियों का उत्साहवर्धन करते हुए कहा कि बेटियों मुरैना जिले का नाम रोशन कर रही हैं और उनके विकास के लिए हर संभव प्रयास किए जाएंगे। उन्होंने बालिका खिलाड़ियों के खेल की सराहना करते हुए उन्हें आगे बढ़ने के लिए प्रेरित किया।

## आम सूचना

सर्वसाधारण को सूचित किया जाता है कि संस्था डबास एज्युकेशन सोसायटी पता: 23-25, भगत सिंह नगर एक्सटेंशन, एयरफोर्स रोड, ग्वालियर (म.प्र.) पंजीयन क्रमांक 8269 दिनांक 08.08.2003 द्वारा अपनी कृषि भूमि ग्राम रतवाई स्थित पटवारी हल्का नं. 66 नया, 117 मुरार, राजस्व निरीक्षक म0 7 सुपावली, विकासखण्ड मुरार, ग्वालियर (म.प्र.) सर्वे क्र. 1161-1159 कुल रकबा 0.470 हे0 विक्रय की जा रही है। उक्त सम्पत्ति विक्रय हेतु किसी को कोई आपत्ति हो तो वह कार्यालय रजिस्ट्रार, फर्म एवं संस्थायें, भोपाल खण्ड 'घ' प्रथम तल, विध्यांचल भवन, भोपाल के समक्ष प्रकाशन तिथि से 10 दिवस के अन्दर लिखित में प्रस्तुत कर सकते हैं।

**अध्यक्ष**  
डबास एज्युकेशन सोसायटी  
ग्वालियर (म.प्र.)

## श्रद्धालुओं ने सुख-समृद्धि एवं शांति की कामना, जिला एवं पुलिस प्रशासन के अधिकारी रहे मुस्तैद

## शनिधाम में उमड़ा आस्था का सैलाब, 7 लाख श्रद्धालुओं ने किए दर्शन

## सत्ता सुधार ■ मुरैना

शनिचरी अमावस्या के पावन अवसर पर शनिवार को मुरैना जिले के ग्राम ऐंती स्थित प्राचीन शनिधाम मंदिर में विशाल मेले का सुव्यवस्थित आयोजन सम्पन्न हुआ। कलेक्टर लोकेश कुमार जांगड़ के निर्देशन में जिला प्रशासन द्वारा श्रद्धालुओं की सुविधा एवं सुरक्षा को ध्यान में रखते हुए व्यापक तैयारियों की गई थीं। मेले में मध्यप्रदेश सहित विभिन्न राज्यों से आए लगभग 7 लाख श्रद्धालुओं ने भगवान श्री शनिदेव के दर्शन कर सुख, समृद्धि एवं शांति की प्रार्थना की। श्रद्धालुओं की सुविधा के लिए जिला प्रशासन द्वारा सुनियोजित एवं समुचित व्यवस्थाएँ की गईं।

कलेक्टर लोकेश कुमार जांगड़ एवं पुलिस अधीक्षक धर्मराज मीणा ने रात्रि 12 बजे शनिधाम मंदिर पहुंचकर विधिवत तैलाभिषेक किया, जिसके पश्चात श्रद्धालुओं के लिए मंदिर के द्वार खोले गए।



कलेक्टर एवं पुलिस अधीक्षक के नेतृत्व में राजस्व, पुलिस एवं अन्य विभागों के अधिकारी लगातार मेले की व्यवस्थाओं की मॉनीटरिंग करते रहे। भीषण गर्मी को देखते हुए विभिन्न पॉइंट्स पर

कूलर की व्यवस्था की गई, जिससे वातावरण को शीतल बनाए रखा जा सके। श्रद्धालुओं को शीतल पेयजल उपलब्ध कराने हेतु विभिन्न स्थानों पर विशेष प्रबंध किए गए।

पुलिस अधीक्षक के मार्गदर्शन में सुरक्षा के व्यापक एवं सख्त इंतजाम किए गए। दो पालियों में लगभग 660 पुलिसकर्मियों तथा राजस्व विभाग के लगभग 700 कर्मचारियों की तैनाती की गई थी। मेले को 7 सेक्टरों में विभाजित कर प्रत्येक सेक्टर में सेक्टर मजिस्ट्रेट नियुक्त किए गए। संभावित अग्निकांडों की रोकथाम के लिए विभिन्न स्थानों पर फायर ब्रिगेड की तैनाती

सुनिश्चित की गई। सभी कार्यपालक दण्डाधिकारी, जिला अधिकारी एवं समाजसेवी मेला स्थल पर उपस्थित रहकर व्यवस्थाओं का संचालन करते रहे। स्काउट एवं गाइड दल द्वारा बुजुर्ग श्रद्धालुओं को दर्शन कराने तथा सुरक्षित स्थान तक पहुंचाने में

सराहनीय सहयोग प्रदान किया गया। मेले में श्रद्धालुओं के लिए विभिन्न स्थानों पर प्रसादी भण्डारों का आयोजन किया गया। सिरसा द्वारा लगातार 49वें वर्ष भण्डार का आयोजन किया गया, जिसमें श्रद्धालुओं, पुलिस बल एवं मेला व्यवस्था में लगे कर्मचारियों ने प्रसादी ग्रहण की।

## स्नानागार की सुविधा

श्रद्धालुओं के लिए महिला एवं पुरुषों हेतु पृथक-पृथक स्नानागार बनाए गए, जिससे स्नान व्यवस्था सुगम एवं व्यवस्थित रही।

## नाई ज़ोन की व्यवस्था

प्रशासन द्वारा स्थापित नाई ज़ोन में लगभग 300 नाइयों की व्यवस्था की गई थी, जिससे श्रद्धालुओं को सुविधा प्राप्त हुई।

## अवैध शराब बिक्री के विरोध में भीम आर्मी व जाटव महापंचायत का प्रदर्शन

## कलेक्टर के नाम सौंपा ज्ञापन

## सत्ता सुधार ■ मुरैना

जिले में बढ़ते अवैध शराब कारोबार के विरोध में शनिवार दोपहर भीम आर्मी एवं जाटव महापंचायत द्वारा संयुक्त रूप से पुरानी कलेक्ट्रेट परिसर पर जोरदार प्रदर्शन किया गया। भीषण गर्मी के बीच बड़ी संख्या में पहुंचे कार्यकर्ताओं ने प्रशासन के खिलाफ नारेबाजी करते हुए जिला कलेक्टर के नाम ज्ञापन सौंपकर अवैध शराब कारोबार पर तत्काल रोक लगाने की मांग की।

ज्ञापन में अजाक्स के प्रांतीय महासचिव राजवीर अग्निहोत्री, भीम आर्मी मुरैना अध्यक्ष रणवीर जाटव, जाटव महापंचायत के संस्थापक नीरज चंदसोरिया तथा पूर्व लोकसभा प्रत्याशी जबरसिंह दिनकर सहित अन्य पदाधिकारियों ने बताया कि जिले के लगभग प्रत्येक गांव, बस्ती और मोहल्ले में खुलेआम अवैध शराब की बिक्री हो रही है। कई क्षेत्रों में जहां मेंडिकल स्टोर तक उपलब्ध नहीं हैं, वहां अवैध शराब की गुमटियां



आसानी से संचालित हो रही हैं। उन्होंने आरोप लगाया कि अवैध शराब बेचने वालों द्वारा पूरे जिले में अपराधियों का सिंडिकेट संचालित किया जा रहा है और दलित बस्तियों एवं गरीब मोहल्लों को विशेष रूप से निशाना बनाया जा रहा है। विरोध करने वाले स्थानीय लोगों के साथ मारपीट, धमकी और अभद्र व्यवहार की घटनाएं लगातार सामने आ रही हैं। इसके चलते कई क्षेत्रों में

भय और दहशत का माहौल बना हुआ है। महिलाओं एवं युवतियों के साथ अश्लीलता और अभद्रता की घटनाओं में भी वृद्धि होने की बात कही गई। संगठनों ने ज्ञापन में छैरा क्षेत्र में जहरीली शराब से हुई मौतों का उल्लेख करते हुए कहा कि इसके बावजूद शराब माफियाओं के खिलाफ सख्त कानूनी कार्रवाई नहीं होना गंभीर चिंता का विषय है। अवैध

शराब युवाओं के भविष्य को बर्बाद कर रही है और समाज को अपराध की ओर धकेल रही है। भीम आर्मी एवं जाटव महापंचायत ने प्रशासन से मांग की कि गांवों, मोहल्लों और दलित बस्तियों में चल रहे अवैध शराब कारोबार को तत्काल बंद कराया जाए तथा शराब माफियाओं एवं उनके संरक्षकताओं के खिलाफ सख्त कानूनी कार्रवाई की जाए। साथ ही संवेदनशील क्षेत्रों में

## आमपुरा में नाले से 35 वर्षीय अज्ञात युवक का शव बरामद, जांच में जुटी पुलिस



## सत्ता सुधार ■ मुरैना

शहर के कोतवाली थाना क्षेत्र अंतर्गत आमपुरा इलाके में शनिवार सुबह एक 35 वर्षीय अज्ञात युवक का शव नाले में मिलने से क्षेत्र में सनसनी फैल गई। सूचना मिलते ही कोतवाली पुलिस मौके पर पहुंची और शव को नाले से बाहर निकलवाकर अपने कब्जे में लिया। जानकारी के अनुसार मृतक का शव बसपा नेता कुलदीप सिकरवार के मकान के पास बने नाले में पड़ा मिला। स्थानीय लोगों ने नाले में शव पड़े होने की सूचना पुलिस को दी थी। मौके पर पहुंची पुलिस ने आसपास के लोगों से पूछताछ कर मृतक की पहचान कराने का प्रयास किया, लेकिन

समाचार लिखे जाने तक उसकी पहचान नहीं हो सकी थी। प्रारंभिक जांच में आशंका जताई जा रही है कि युवक नशे की हालत में देर रात नाले में गिर गया होगा और बाहर नहीं निकल पाए के कारण उसकी मौत हो गई। पुलिस का कहना है कि मृतक के शरीर पर किसी प्रकार के गंभीर चोट के निशान नहीं पाए गए हैं। कोतवाली पुलिस ने शव को पोस्टमार्टम के लिए भिजवा दिया है। पुलिस का कहना है कि पीएम रिपोर्ट आने के बाद ही मौत के वास्तविक कारणों का खुलासा हो सकेगा। फिलहाल पुलिस मर्ग कायम कर मामले की जांच कर रही है तथा मृतक की शिनाख्त के प्रयास जारी हैं।

## सोशल मीडिया पर निष्क्रिय नेताओं को पद से हटाया जाए: राकेश सिंह

## सत्ता सुधार ■ मुरैना

मध्यप्रदेश कांग्रेस कमेटी के पूर्व प्रदेश महासचिव राकेश सिंह परमार ने पार्टी संगठन और सोशल मीडिया की भूमिका को लेकर बड़ा बयान दिया है। उन्होंने सोशल मीडिया पर जारी अपने वीडियो संदेश में कहा कि वर्तमान समय में देश की जनता महंगाई और बेरोजगारी जैसी गंभीर समस्याओं से जूझ रही है, लेकिन मुख्यधारा का एक वर्ग सत्ता के प्रचार-प्रसार में लगा हुआ है। ऐसे समय में कांग्रेस के लिए सोशल मीडिया एक महत्वपूर्ण मंच बन चुका है, जहां पार्टी की विचारधारा और जनता के मुद्दों को मजबूती से उठाना जाना चाहिए। राकेश सिंह



परमार ने कहा कि कांग्रेस संगठन में जिम्मेदार पदों पर बैठे कई पदाधिकारी पार्टी की विचारधारा और जनहित के मुद्दों को सोशल मीडिया पर प्रभावही ढंग से नहीं उठा रहे हैं। उन्होंने आरोप लगाया कि कई नेता राजनीतिक पोस्टों पर प्रतिक्रिया देना तो दूर, उन्हें लाइक तक नहीं करते। ऐसे निष्क्रिय

नेताओं को संगठनात्मक जिम्मेदारियों से हटाने की आवश्यकता है। उन्होंने कहा कि पार्टी को मजबूत करने और जनता के मुद्दों को उठाने के लिए कोई ठोस कार्ययोजना नहीं बनाई जा रही है। परमार ने आरोप लगाया कि कुछ पदाधिकारी पार्टी हाईकमान को वास्तविक स्थिति से अवगत कराने के बजाय गुमराह कर रहे हैं तथा व्यक्तिगत स्वार्थ में कार्य कर रहे हैं। उन्होंने यह भी कहा कि यदि कांग्रेस को मजबूत बनाना है तो संगठन के प्रत्येक पदाधिकारी को जमीनी स्तर पर सक्रिय होना पड़ेगा और सोशल मीडिया के माध्यम से जनता तक पार्टी की आवाज पहुंचानी होगी।

## अवैध रेत परिवहन करते हुए दो ट्रैक्टर-ट्रॉली जब्त, दो आरोपी गिरफ्तार

## सत्ता सुधार ■ मुरैना

जिले में अवैध रेत परिवहन के खिलाफ पुलिस द्वारा लगातार कार्रवाई की जा रही है। शनिवार को अंबाह एवं सबलगढ़ पुलिस ने अलग-अलग स्थानों पर कार्रवाई करते हुए अवैध रूप से रेत का परिवहन कर रहे दो ट्रैक्टर-ट्रॉली जब्त किए। इस कार्रवाई में एक आरोपी को गिरफ्तार किया गया, जबकि दूसरा चालक मौके से फरार हो गया। अंबाह थाना पुलिस को मुखबिरी से सूचना मिली थी कि बरबाई बन्ना के पास हरीशचन्द्रपुरा के निर्माणधीन गेट से अवैध रूप से रेत का परिवहन किया जा रहा है। सूचना पर पुलिस ने मौके पर चेकिंग लगाई और एक ट्रैक्टर-ट्रॉली को रोककर जांच की। जांच के दौरान ट्रॉली में अवैध रेत भरी मिली। पुलिस द्वारा चालक से रेत परिवहन के वैध दस्तावेज मांगे गए, लेकिन वह कोई दस्तावेज प्रस्तुत नहीं कर सका। इसके बाद पुलिस ने करीब 7 लाख रुपये कीमत के ट्रैक्टर-ट्रॉली को जब्त कर चालक को गिरफ्तार कर लिया। पुलिस ने आरोपी के विरुद्ध अपराध क्रमांक 204/26 के तहत धारा 303(2), 317(5) बीएफएस, धारा 18(1) म.प्र. खनिज अवैध परिवहन एवं भंडारण निवारण अधिनियम 2006 तथा धारा



4/21 खान अधिनियम 1952 के तहत मामला दर्ज कर विवेचना शुरू कर दी है। वहीं दूसरी ओर सबलगढ़ पुलिस ने रहुघाट क्षेत्र में चेकिंग के दौरान अवैध रेत परिवहन कर रहे एक ट्रैक्टर-ट्रॉली को रोकने का प्रयास किया। पुलिस को देखकर चालक वाहन छोड़कर मौके से फरार हो गया। पुलिस ने ट्रैक्टर-ट्रॉली की तलाशी ली तो उसमें अवैध रूप से रेत भरी मिली। वैध दस्तावेज

उपलब्ध नहीं होने पर पुलिस ने करीब 8.50 लाख रुपये कीमत के ट्रैक्टर-ट्रॉली को जब्त कर लिया। पुलिस ने बताया कि दोनों मामलों में आगे की कार्रवाई के लिए वन विभाग को सूचित कर दिया गया है, जहां जब्त वाहनों को राजसात किए जाने की प्रक्रिया की जाएगी।

राम मंदिर: ऐतिहासिक जानकारियों को अब निर्माणाधीन इंटरनेशनल रामकृष्ण म्यूजियम में स्थान दिया जाएगा

# अयोध्या के रामकथा संग्रहालय में लगेंगी भगवान श्रीराम के पूर्वजों की प्रतिमाएं

प्रतिमाओं के स्वरूप को लेकर भी प्रबंधन कर रहा मंथन, 20 गैलरियों में से एक विशेष गैलरी 'सूर्यवंश' को समर्पित होगी

सत्ता सुधार ■ अयोध्या

श्रीरामजन्मभूमि परिसर में अब भगवान श्रीराम के पूर्वजों और इक्ष्वाकु वंश यानी सूर्यवंश की प्रतिमाएं स्थापित नहीं की जाएंगी। इन मूर्तियों और उनसे जुड़ी ऐतिहासिक जानकारियों को अब निर्माणाधीन इंटरनेशनल रामकृष्ण म्यूजियम में स्थान दिया जाएगा। यहां श्रद्धालुओं को इक्ष्वाकु वंश के प्रतापी राजाओं की मूर्तियों के साथ उनकी वंशावली और गौरवशाली इतिहास की डिजिटल जानकारी भी मिलेगी। सूर्यवंश के लिए बनेगी विशेष गैलरी रामकथा संग्रहालय में तैयार हो रही 20 गैलरियों में से एक विशेष गैलरी सूर्यवंश को समर्पित होगी। श्री राम तीर्थ क्षेत्र ट्रस्ट और संग्रहालय प्रशासन उन राजाओं के चयन में जुटा है, जिनकी कीर्ति, परंपरा और धार्मिक योगदान आज भी जनमानस में जीवित हैं। साथ ही उनकी प्रतिमाओं के स्वरूप को लेकर भी मंथन चल रहा है। डिजिटल कियोस्क से मिलेगा सूर्यवंश का इतिहास रामकथा संग्रहालय के निदेशक डॉ. संदीप



कुमार सिंह ने बताया कि गैलरी में आधुनिक डिजिटल कियोस्क लगाए जाएंगे। इनके जरिए श्रद्धालु सूर्यवंशी राजाओं के इतिहास, उनके पराक्रम और धार्मिक परंपराओं की विस्तृत जानकारी प्राप्त कर सकेंगे। उन्होंने कहा कि इक्ष्वाकु वंश की वंशावली बेहद विस्तृत है, इसलिए सभी राजाओं को शामिल करना संभव नहीं होगा।

भारतीय संस्कृति में अमिट

हालांकि, उन प्रमुख विभूतियों को

## स्वर्ण वर्षा की प्रसिद्ध कथा

राजा दिलीप की नदिनी गाय की सेवा, पुत्र रघु के जन्म और रघुवंश की स्थापना की कथा भी संग्रहालय का हिस्सा होगी। इसी रघुवंश की मर्यादा को भगवान राम ने रघुकुल रीति सदा चली आई, प्राण जाए पर वचन न आई कहकर अमर बनाया था। महाराज रघु की दानवीरता की कथा भी होगी शामिल संग्रहालय में महाराज रघु की दानवीरता से जुड़ी स्वर्ण वर्षा की प्रसिद्ध कथा भी प्रदर्शित की जाएगी।

अवश्य स्थान दिया जाएगा जिनकी पहचान भारतीय संस्कृति में आज भी अमिट है। हरिश्चंद्र से भगीरथ तक की कथाएं होंगी प्रदर्शित गैलरी में सतयुग से लेकर त्रेता, द्वापर और कलियुग तक इक्ष्वाकु वंश की परंपरा को दर्शाया जाएगा। इसमें सत्य और धर्म के प्रतीक राजा हरिश्चंद्र धर्मपरायण सम्राट दिलीप, महाराज रघु और मां गंगा को पृथ्वी पर लाने वाले महाराज भगीरथ की कथाओं को प्रमुखता से शामिल किया जाएगा।

## रामलला का दर्शन करना मेरे लिए सौभाग्य की बात

- अयोध्या पहुंची भाजपा विधायक मैथिली ठाकुर बोली
- राम दरबार को देखना दिव्य अनुभव बताया करना मुश्किल



एक दिव्य अनुभव रहा, जिसे शब्दों में बयां करना मुश्किल है। पार्टी ने उन पर भरोसा किया वह उनके लिए बहुत बड़ी बात है। वह धार्मिक गानों की श्रुतिंग के लिए अयोध्या पहुंची हैं। अयोध्या के अनेक स्थानों पर उनके गीतों की श्रुतिंग होगी और वह बेहद जल्द उनके दर्शकों तक पहुंचेंगी। मैथिली ठाकुर ने कहा-विधायक के रूप में यह उनकी पहली अयोध्या यात्रा थी, उनके लिए रामलला का दर्शन करना सौभाग्य की बात है। रामलला के बाद उन्होंने हनुमान गढ़ी और कनक मंथन में भी विशेष पूजन किया।

इधर, बिहार की लोक गायिका और अलीनगर से भाजपा विधायक मैथिली ठाकुर अयोध्या पहुंचीं। विधायक बनने के बाद उन्होंने रामलला के पहली बार दर्शन किए। उसके बाद सरयू की आरती में शामिल हुईं। उन्होंने इस दौरान मीडिया से भी बातचीत की। उन्होंने कहा-विधायक के रूप में यह उनकी पहली अयोध्या यात्रा थी, उनके लिए रामलला का दर्शन करना सौभाग्य की बात है। राम दरबार और पूरे परिसर को देखना

## काशी में 56 परिवार मां गंगा को लगाएंगे 50 भोग

- 11 घंटों पर 26 मई को होने वाली आरती में विशेष अनुष्ठान होंगे
- काशी विश्वनाथ मंदिर स्थित मां गंगा मंदिर में विशेष श्रृंगार होगा
- 12 राज्यों से लाई गई 5100 साड़ियां भी मां गंगा चढ़ाई जाएंगी



12 राज्य भेजेंगे साड़ियां

इस बार 56 परिवारों के घर पकवान बनाकर मां को भोग लगाया जाएगा। केरल, कर्नाटक, राजस्थान, छत्तीसगढ़, मध्यप्रदेश, ओडिशा, गुजरात, महाराष्ट्र, दिल्ली, तेलंगाना संजित 12 राज्यों के श्रद्धालु मां गंगा को चढ़ाने के लिए साड़ियां भेजेंगे। काशी में रह रहे गुजराती, मराठी, राजस्थानी, सिंधी, मारवाड़ी, कायस्थ समाज की ओर से भी साड़ियां चढ़ाई जाएंगी।

11 लीटर दूध से मां गंगा का करेंगे अभिषेक

उन्होंने बताया कि 11 वैदिक ब्राह्मण 11 लीटर दूध से मां का अभिषेक करेंगे। दशाश्वमेध घाट पर होने वाली गंगा आरती में 501 लीटर दूध से अभिषेक होगा। मां गंगा को आरपार की माला चढ़ाई जाएगी। दशाश्वमेध घाट पर गंगा सेवा निधि, गंगोत्री सेवा समिति, अस्सी घाट, पंचगंगा घाट, ललिता घाट, नमो घाट आदि घाटों पर होने वाली आरती में विशेष पूजा होगी।

पीठाधीश्वर डॉ. सचिंद्रनाथ महाराज ने बताया कि मां गंगा का विधिवत पूजन होगा। चुनरी मनोरथ, छप्पन भोग और सम्मान होगा।

## सोशल मीडिया पॉलिसी तोड़ने वाले पुलिसकर्मियों पर गिरेगी गाज

एडीजी अमिताभ यश ने जारी किए कार्रवाई के निर्देश



सत्ता सुधार ■ लखनऊ

उत्तर प्रदेश में सोशल मीडिया पर अनुचित और आपत्तिजनक पोस्ट करने वाले पुलिसकर्मियों के खिलाफ सख्त कार्रवाई की जाएगी। इसको लेकर सभी पुलिस अधिकारियों को निर्देश जारी किए गए हैं। जारी पत्र में कहा गया है कि सोशल मीडिया पॉलिसी-2023 लागू होने के बावजूद कई कर्मचारी अनुशासनहीन पोस्ट कर रहे हैं। इससे विभाग की छवि प्रभावित हो रही है। एडीजी कानून एवं व्यवस्था अमिताभ यश की ओर से जारी आदेश में सभी जिलों के एसपी, इकाई प्रमुखों और वरिष्ठ अधिकारियों को ऐसे मामलों की जांच कर दोषियों के खिलाफ विभागीय कार्रवाई सुनिश्चित करने के निर्देश

दिए गए हैं। मुख्यालय ने पुलिसकर्मियों को अपनी आधिकारिक पोस्ट, यूआरएल और अन्य जरूरी सूचनाएं सुरक्षित रखने को भी कहा है।

पुलिस की गरिमा को नुकसान

पत्र में स्पष्ट चेतावनी दी गई है कि सोशल मीडिया पर की गई अनुचित गतिविधियां न केवल सरकारी कार्य को प्रभावित करती हैं, बल्कि प्रदेश पुलिस की गरिमा और विश्वसनीयता को भी नुकसान पहुंचाती हैं। पुलिस मुख्यालय ने सभी अधिकारियों और कर्मचारियों को 8 फरवरी 2023 को जारी सोशल मीडिया पॉलिसी का कड़ाई से पालन करने के निर्देश दिए हैं।

## विधि-विधान से की पूजा, प्रदेश की खुशहाली की कामना गोरखनाथ मंदिर पहुंचे केन्द्रीय मंत्री, योगी ने किया अभिनंदन

दोनों नेताओं के बीच विकास से जुड़ी परियोजनाओं पर हुई चर्चा

सत्ता सुधार ■ गोरखपुर

केन्द्रीय पेट्रोलियम एवं प्राकृतिक गैस मंत्री हरदीप सिंह पुरी ने शनिवार को गुरु गोरखनाथ मंदिर में शिवावतार महायोगी गुरु गोरखनाथ का दर्शन पूजन किया। गोरखनाथ मंदिर आगमन पर गोरक्षपीठाधीश्वर एवं मुख्यमंत्री योगी ने उनका अभिनंदन किया। शनिवार सुबह गोरखनाथ मंदिर पहुंचे केन्द्रीय पेट्रोलियम मंत्री ने गुरु गोरखनाथ का दर्शन और वैदिक मंत्रोच्चार के बीच विधि विधान से पूजन किया। मंदिर में मुख्यमंत्री की उपस्थिति में गोरखनाथ मंदिर के प्रधान पुजारी योगी कमलनाथ ने उन्हें शिवगोरक्ष नामाकृत अंगवस्त्र भेंट किया। वहीं केन्द्रीय मंत्री हरदीप सिंह पुरी ने कहा कि यहां आकर एक अलग आत्मीयता का अनुभव



हो रहा है। पूर्वी यूपी से विशेष जुड़ाव रहा है। काशी में भी विकास की नई गाथा का साक्षी बनने का सौभाग्य मिला। यूपी में जितनी तेजी से विकास हुआ है उतना दूसरे किसी प्रदेश में नहीं हुआ। 2017 से पहले सपा सरकार में मंत्रालय ने प्रधानमंत्री आवास योजना में काफी मेहनत की। इसके बाद भी 17 हजार से बढ़ नहीं पाए। इसके बाद तेजी से आंकड़े बढ़ने लगे। एक समय यूपी के लोग जनसंख्या और संभावनाओं के लिए बस जाने जाते थे। आज ये आधुनिकता और विकास के लिए जाना जा रहा है।

कानून व्यवस्था में भी व्यापक सुधार

पुरी ने कहा कि कानून व्यवस्था में भी व्यापक सुधार आया है। कानून व्यवस्था मजबूत होती है तो निवेश और उद्योग आते हैं। इससे रोजगार के भी अवसर उत्पन्न होते हैं। सुबह हमने इथेनॉल के प्रोजेक्ट की बात की। उस पर सीएम ने तुरंत कहा कि आप प्रोजेक्ट दीजिए हम इसे आगे बढ़ाएंगे। केन्द्रीय मंत्री ने कहा कि यूपी में बेहतर कनेक्टिविटी है। आज यूपी की ओर देश विदेश के निवेशक देख रहे हैं।

## सैंट्रल मार्केट : 12वें दिन भी धरने पर डटी रहीं प्रभावित महिलाएं

विरोध में 'हमारी भूल, कमल का फूल' के लगाए नारे

एजेंसी ■ मेरठ

मेरठ के शास्त्री नगर सेक्टर-2 में महिलाओं का धरना शनिवार को 12वें दिन भी जारी रहा। तेज गर्मी के बावजूद बड़ी संख्या में महिलाएं धरना स्थल पर पहुंचीं और आवास विकास परिषद के खिलाफ प्रदर्शन करते हुए अपनी नाराजगी जताईं। महिलाओं ने हमारी भूल, कमल का फूल के नारे लगाकर विरोध दर्ज कराया और सेटबैक वापस लेने की मांग दोहराई। धरना स्थल पर जुटी महिलाओं का कहना है कि सेटबैक वापस लेने की मांग को लेकर पिछले कई माह से लगातार आवाज उठाई जा रही है, लेकिन अभी तक समस्या का समाधान नहीं हो सका है। गर्मी के बावजूद महिलाएं लगातार धरने पर बैठकर अपनी मांगों को लेकर आंदोलन कर रही हैं। उनका कहना है कि जब तक उनकी मांगों पर सकारात्मक निर्णय नहीं लिया जाएगा, तब



तक आंदोलन जारी रहेगा।

108 बार किया राम नाम का जाप

धरने के दौरान महिलाओं ने सामूहिक रूप से 108 बार राम नाम का जाप भी किया। इसके माध्यम से उन्होंने अपनी मांगों के जल्द समाधान की प्रार्थना की और आंदोलन को शांतिपूर्ण तरीके से जारी रखने का संकल्प जताया। महिलाओं का कहना है कि यह आंदोलन केवल उनके घरों और अधिकारों से जुड़ा है, इसलिए वे पीछे हटने वाली नहीं हैं।

सुभासपा जॉइन कर लीजिए, सीएम से झगड़ लूंगा पर आपको मंत्री बनवा दूंगा

लखनऊ। यूपी सरकार के कैबिनेट मंत्री ओमप्रकाश राजभर पिछले कुछ समय से सपा मुखिया अखिलेश यादव पर जुबानी हमले कर रहे हैं। एक दिन पहले अखिलेश यादव ने योगी सरकार के मंत्रिमंडल विस्तार को लेकर सवाल उठाए थे। इस पर ओमप्रकाश राजभर ने अपने एक्स हैंडल पर अवधी बोली में पोस्ट करते हुए अखिलेश पर पलटवार किया है। उन्होंने लिखा-सुभासपा जॉइन कर लीजिए, वह सीएम योगी से झगड़ कर लेंगे, लेकिन आपको एक विभाग का मंत्री बनवा कर ही रहेंगे। राजभर ने शनिवार को पहले अवधी में पोस्ट लिखा- फिर नीचे हिंदी में भी वही बात लिखी।

## आई लव यू पापा! बेटी ने पिता प्रतीक यादव को दी अंतिम विदाई... फूट-फूटकर रोई अपर्णा

देहरादून। सपा के संस्थापक मुलायम सिंह यादव के छोटे बेटे प्रतीक यादव की अस्थियां शनिवार को हरिद्वार में पूरे विधि-विधान से विसर्जित की गईं, लेकिन सबसे मार्मिक पल बेटी का अपने पिता के लिए वह अंतिम संदेश था। मां गंगा की लहरों के बीच बेटी के हाथ में एक कार्ड था, जिस पर लिखा था आई लव यू पापा। दिल के निशान वाला वह छोटा-सा कार्ड उसने अपने पिता प्रतीक यादव की अस्थियों के साथ गंगा में प्रवाहित किया, तो वीआईपी घाट पर मौजूद हर आंख नम हो गई। अस्थि

हरिद्वार में अस्थि विसर्जन के बीच भायुक

विसर्जन के दौरान पत्नी अपर्णा यादव फूट-फूटकर रोईं। नम आंखों से अंतिम धार्मिक रस्में निभाईं। बेटी ने कलश को माथे लगाया। परिवार बेहद गमगीन नजर आया। अपर्णा यादव के पिता अरविंद बिष्ट और भाई अमन भी हरिद्वार पहुंचे थे। वीआईपी घाट पर अस्थियां विसर्जित की गईं। प्रतीक की अस्थियां वैदिक मंत्रोच्चार के साथ मां गंगा में प्रवाहित की गईं। प्रतीक की पत्नी अपर्णा यादव, बेटियां प्रथमा और पद्मजा और उनके साथ शिवपाल यादव के सांसद बेटे आदित्य यादव भी थे।

## मानसून के दौरान जनहानि शून्य और कृषि भूमि बचाने की कवायद

लखनऊ। उत्तर प्रदेश में जलशक्ति विभाग मानसून के दौरान जनहानि शून्य करने और कृषि भूमि का नुकसान कम करने की कवायद में जुट गया है। बाढ़ नियंत्रण कक्ष की स्थापना, नालों की सफाई, तटबंधों की सुरक्षा, बाढ़ सुरक्षा समितियों के गठन समेत तमाम उपाय किए जा रहे हैं। सभी 18 मंडलों में 31 मई तक एक-एकूंत बाढ़ नियंत्रण

कक्ष स्थापित करने की तैयारी है, जिन्हें एक जून से शुरू कर दिया जाएगा। ये कक्ष 15 अक्टूबर तक 24 घंटे सक्रिय रहेंगे। जलस्तर की रियल टाइम निगरानी और आपदा की स्थिति में त्वरित कार्रवाई इनके जरिए कराई जाएगी। इस वर्ष रिकॉर्ड गति से कार्य करते हुए अबतक लगभग 4 हजार किमी लंबाई के तटबंधों को सुरक्षित किया गया है।

बाढ़ की निगरानी के लिए 18 मंडलों में होंगे

झटका रामपुर की कोर्ट ने दो साल कैद की सुनाई सजा और 20 हजार रुपए का लगाया जुर्माना

## डीएम पर अभ्रद टिप्पणी में आजम खां दोषी

एजेंसी ■ रामपुर

सपा नेता आजम खां को तत्कालीन डीएम पर आपत्तिजनक टिप्पणी करने के मामले में रामपुर की कोर्ट ने दो साल की कैद और 20 हजार रुपए जुर्माने की सजा सुनाई है। यह मामला वर्ष 2019 के लोकसभा चुनाव के दौरान भोट थाना क्षेत्र में दर्ज किया गया था। आरोप था कि चुनाव प्रचार के दौरान सपा नेता ने तत्कालीन जिलाधिकारी पर आपत्तिजनक टिप्पणी की थी। मामले में पुलिस ने मुकदमा दर्ज कर जांच के बाद कोर्ट ने चार्जशीट दाखिल की थी। तभी से अदालत



में मामले की सुनवाई चल रही थी। शनिवार को कोर्ट ने सुनवाई पूरी होने के बाद आजम खां को दोषी करार देते हुए दो साल की सजा और 20 हजार जुर्माना अदा करने का आदेश

दिया गया। उधर, सपा नेता आजम खां और उनके बेटे अब्दुल्ला आजम के दो पैर कार्ड मामले में सुनाई गई सजा बढ़ाने को लेकर दायर अपील पर बचाव पक्ष की ओर से बहस शुरू हुई। बचाव पक्ष की ओर से सुप्रीम कोर्ट के अधिवक्ता ने बहस की। कोर्ट ने मामले की अगली सुनवाई के लिए 18 मई की तारीख तय की है। सपा नेता अब्दुल्ला आजम के दो पैर कार्ड मामले में मजिस्ट्रेट कोर्ट ने हाल ही में आजम खां और अब्दुल्ला आजम को सात-सात साल की कैद और 50-50 हजार रुपए जुर्माने की सजा सुनाई थी।

अगली सुनवाई कल होगी

इस मामले में बचाव पक्ष की ओर से सजा के खिलाफ और अभियोजन पक्ष की ओर से सजा बढ़ाने को लेकर एमपी-एमएलए सेशन कोर्ट में अपील दायर की गई है। एमपी-एमएलए सेशन कोर्ट में हुई सुनवाई के दौरान एडीजीसी सीमा राणा ने बताया कि सजा बढ़ाने से संबंधित अपील पर बचाव पक्ष की ओर से बहस शुरू कर दी गई है। उनकी बहस अभी पूरी नहीं हुई है। कोर्ट ने अगली सुनवाई 18 मई को निर्धारित की है।

**CORPORATE Gifting Solution**

**GIFTS** लो

TOH SIRF HUMSE

**OUR PRODUCTS**

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

**ALL TYPE OF CUSTOMISED ITEMS AVAILABLE**

+91 - 9993106789, 7771000255

giftslo123@gmail.com